


ወጠን ናይር ዒድ አልአድሐ አልሙባረክ ዓየደት

ዒድ አልአድሐ አልሙባረክ ናይ 1445 ህጅርዮ፣ ሰምበት-ዐባይ 10 ዙ-ልሕጃ በህለት 16 ጁን እብ ነደረት ተዐየደ።

ዒብ መዲነት አስመረ - ሚዳን ሄለል ሰብተምበር እትለ ገብአ እብ ሙፍቲ ኤረትርዮ መውላነ ሹኽ ሳልም ኢብራሂም አልሙኽታር ለትመርሐት ሰላት-ዒድ፣ ውዘራእ ለብዲሶም ውቁላም ሰብ-ሰልጠት ወጅብህት፣ ዒብ ኤረትርዮ ለሸቁ ሱፊራእ ውብዕዳም ዲፕሎማሲዮን ክምሰልሁመ እብ አላፍ ለልትዐለሶ ሙእምኒን ሻረከው።

ሹኽ ሳልም እትለ አስመዐወ መዕነት ዒድ ወልእኩቱ ለሸርሐው ዲብ ኹጥበት፣ ዒድ አልአድሐ ሰዋልፍ መትሰዳዳይ፣ ፍቲ ወእንላንዮት ለልትርኤ ዲቡ ሰበት ቱ፣ አመት ዓይሉት፣ ፊተኻን ወሕጉዛም ጀህት ለእንወዳ ዲቡ ዒድ ሕሹም ክምቱ



ሸርሐው።

ሹኽ ሳልም ህግያህም እብ አተላላይ እብ ሰብ አዝመት ዳፍያት ገሸለት 'ኮቪድ-19' እግል መደት 4 ሰነት ለጀረ ተዕጢል፣ ሐጃጅ ኤረትርዮ

ዮም ዓመት ዒብ ሐጅ ክም ሻረከው እንዴ ሐበረው፣ እሊ በርናምጅ እግል ልትዐወት ዶር ውቁል ለወደዮ ጀሃት ሕኩመት ሐመደው። ሙፍቲ ኤረትርዮ መውላነ ሹኽ

ሳልም ኢብራሂም አልሙኽታር እብ ተውላኩ፣ እት ክርስ ዐድ ወካርጅ ለህለ ሸዐብ ኤረትርዮ እብ ዓመት፣ ክምሰልሁመ ደማነት ወጠን ወሐበን ላቶም ፍራስ ቅዋት ድፋዕ ኤርትርዮ

“አሰናይኩም” ቤለው። መሻርከትላ ሰላት ዒብ ደንጎቤ ሕድ እንዴ ትሳለመው ወሰማሕ እንዴ ትባህለው፣ እግል ዐደም ወሸዕሶም ትምኔቶም ሰኔት ሸርሐው።

ውዛረት አርድ ማይ ወደዋር ተእሂል ቴክኖሎጂ ሐብሬ ተህይብ

ውዛረት አርድ፣ ማይ ወደዋር ምሰል ናይ አቅሊም መርከዝ ሐሰት ጀው ወ ኢጋድ 'ICPAC' እብ መትዐዋን ለዝመቱ፣ ዒብ ዶር ቴክኖሎጂ ጂኦግራፊያይ ንዛም ሐብሬ እግል ዳይም ደሐን ወሕፍዘት ድዋር ለረከዝ ተእሂል ዮም 15 ጁን ተ'መ። እትሊ ምን ዮም 11 ጁን እብ ፍዕል ወዝር ለትህየበ ተእሂል፣ ምን ውዛረት አርድ ማይ ወደዋር፣ ውዛረት ሐርሴ ውዛረት ርዝቅ በሐር፣ ውዛረት መዋሰላት ወእትሳላት፣ እዳረት አቃሊም፣ በዐል-መዝ ዕጩይ ወሒዋናት ከደን፣ ክምሰልሁመ ምን ኩልዮት ሐርስ ሐመልማሎ ለትወከለው 35 ሰብ ምህነት ሻረከው።

ለተእሂል፣ ዒብ ጂኦግራፊያይ ንዛም-ሐብሬ ወዲብ መንፈዕት አውዑሎቱ፣ መትንፍያት ለትፈናተ አግቡይ ጂኦግራፊያይ ንዛም-ሐብሬ፣ ርስመት ጂኦግራፊያይ ንዛም ሐብሬ ዒብ ከሪጠት፣ አትዳለዮት'ሰፍትዌር' መርከዝ ድዋር፣ በራምጅ እድንደይት መአሰሰት መራቀብት ደማነት ድዋር አፍሪቀ ወእብ ቴክኖሎጂ ለትሰደ ተፍሲር ድዋር ወሐዙ፣ ክምሰልሁመ

መጋብህት ሰፍረ ወአብሳራት ፈሰርቱ ዒብል ልብል አርእስ ለረከዝ ዐለ።

ወዘር አርድ፣ ማይ ወደዋር አሰይድ ተሰፋይ ገብራሰላሴ እትለ ቀደመየ ናይ መክሰሲ ከሊመት፣ ሐዘት ናይላ ትእሂል ሐቀለ ሸርሐ፣ ደረሰ ራክሳሙ ለህለው ድናሰ ወተጃርብ እት ፍዕል እግል ለአርእሙ ወተቅዮር እግል አምጽኦት እብ ዕጽፍ እግል ልሸቀው እንዴ አትፋቀደ፣ ዒብ ጠወርት መቅደረት አዳም እብ ዓመት ዒብ ሸባብ ህይ እብ ፍንጽቱይ ተርኪዝ እግል ልግባእ ትፋነ።

ምን ጃምዐት 'ማክሬሬ' ናይ ኡጋንደ ላቱ ዶክተር ዳኒኤል ዋይሰው እብ ጀህቱ፣ ለተእሂል እብ መጃል-መጃል ዒብል ገብእ ወራታት ወዲብ ሕፍዘት ድዋር ዶር ምህም ክም ለህሌ እግሉ ለቡ ደማነት ሸርሐ።

ዒብ ውዛረት አርድ፣ ማይ ወደዋር መሰኡል ፈሬዕ ሐብሬ ድዋር ወአትፋዝያት አሰይድ አማን ሳሌሕ ህይ፣ ለእብ ቴክኖሎጂ ለ'ተለ ተእሂል ዕዉት ክም ዐለ እንዴ ሐበረ፣ ለደረሰ ተጃርቦም እግል ሰነዮም እግል ልካፍሎ ትፋነ።

ዝክረት መትአሳሰ እተሐድ አፍሪቀ እት አስመረ

ሰበ ወሳድሳይት ሰነት መትአሳሰ መዝመት እተሐድ አፍሪቀ፣ ውዘራእ ለልትረከሶ እቶም ውቁላም ሰብ-መዝ ሕኩመት ወጅብህት፣ ሱፊራእ፣ ዲፕሎማሲዮን፣ ወካይል መአሰሳት መዝመት ምጅልስ ቅራን ዒብ ኤረትርዮ ውብዕዳም ዐዘመት ለገብእት እግሎም ጋሽ ዒብላ ሐድረው 14 ጁን ዒብ ሆቴል አስመረ ፓላስ ትዘከረት።

ወዘር ካሪጂየት አሰይድ ዐ-ሰማን ሳሌሕ፣ ለትተዘከር ለህሌት አምዕል እንዴ አሸራ፣ ንዛም ምር ለቁጥበ ዐለም ለለአካትም ዒብ ወቅት ክም ተመ ወቃረት አፍሪቀ እትለ መትዐይይት መርሐለት ለተሰትህለ ኣነካ ለተአደምን ዒብ ወቅት አዜ ክምቱ ወድሐ።

“መሻክል ውሳድ አፍሪቀ እብ ውሳድ አፍሪቀ ሌጠ ልትሳላሕ” ለቤለ ወዘር ዐ-ሰማን፣ እተሐድ አፍሪቀ ክመ ትትሐዜ ለአሳርድ ክም ኢህሌ፣ አሰክ እሊ ዒብ ተምዊል ካርጅ ልተንከብ ክም ህሌ።



እሊ ህይ ገበይ መትአታይ ካርጅ ከሰት ክም ህለ ሐቀለ ሸርሐ፣ ሐዋት እተሐድ አፍሪቀ ዒብ አትሐየዮት እሊ መዝመት ዶረን አግደየ ምን ገብእ፣ ለሌሰት ዐለም እት ከሊቅ ዶረ እግል ቲዴ ቅድረት ክም እምነት ሕኩመት ኤረትርዮ ፈሰረ። እትሊ እብ መግዛነት ውዛረት ካሪጂየት ኤረትርዮ ወዲብ ኤረትርዮ ለህለየ ሰፋራት ድወል አፍሪቀ ለትዝመ በርናምጅ፣ ሰፊር ጅምሁርዮት ግብለት አፍሪቀ ዒብ ኤርትርዮ ሚሰተር ኩምሻ።

አፍሪቀ፣ ሰፍራ፣ ኢመሳዋት፣ ተቅዮር-ጀው ወአመሰከብት ሰደሰት ለመሰል መታክል ዒብ ጋብሆት ምንመ ህሌት፣ ጥወር ቴክኖሎጂ፣ ጣቀት-ተብዳል ወአተ'ረደት ሸባብ ለመሰል አብዮት እንዴ ትጎፋሕ እብ ሕበር ከደምን ምን ገብእ ጥውርት አፍሪቀ እግል ንብኔ ክም ልትቀድር አፍህመ። እት 1963 ለተአሰሰት መዝመት ውሕደት አፍሪቀ እት 2002 እተሓድ አፍሪቀ ገብእ።

እድንደይት አምዕል መትበርዐት ደም ትዘከረት

14 ጁን - እድንደይት አምዕል መትበርዐት ደም፣ “ነሐምደኩም መትበርዐት ደም” እት ሐንቴለ ትብል ሰቅራት፣ እብ ደረጀት ወጠን እግል 20 ዶሌ፣ እት ዮም 15 ጁን ትዘከረት።

ዒብ አስመረ እትለ ትዝመት ዝክረት፣ ሚዲካል ዳይረክተር ወጠንደይት በንክት ደም ኤረትርዮ ዶክተር ዮውህንስ ተኸሰቱ እትለ አስመዐየ ከሊመት፣ አግደ ህደፍ ናይላ አምዕል፣ ደም ለልትበርዮ እግል ሐመደት፣ ዶር ሸባብ እግል ልትወቀል አትፋዝያት፣ ፈህም መጅተማዕ እብ ክሰሰ መንፈዕት ወሐዘት እብ ንዘም ወእብ ምራድ-ኖስ ደም መትበረዕ፣ ክምሰልሁመ ዒብ ወጠንደይት በንክት ደም ለትሰርገለ

ወራታት እግል አርአዮት ክምቱ ሸርሐ። ዶክተር ዮውህንስ ህግያሁ እብ አተላላይ፣ ህለዮት ደማነት ለቡ፣ ባቄዕ ወካሬ ደም ወፍገራቱ እግል ትትአክድ ለልአትናይት ወቀይ ክም ትሰርገሉ፣ እት ሰነት 2004 ሐድ ሐምስ አልፍ ዐሺነት ደም ሌጠ ለዐለ ቀረሶት ደም፣ እት ሰነት 2023 ዒብ ዝያድ 15 አልፍ መትወቃሉ ህይ ፍገራት ናይ እሊ ክምቱ እንዴ ሐበረ፣ እብ ሰብ-ምራድ-ኖስ መትበርዐት ደም ለተምም ጠለብ'መ ምን 63 ምእታይት ዒብ 100 ምእታይት ክም ዐበ ወድሐ። መሰኡለት መሕበር ወጠን ሰብ ምራድ ኖስ መትበርዐት ደም አሰይደ አለም

በርሄ እብ ተረተ፣ ውዛረት ዓፍየት ለናሰብ መጃል ሸቅል እንዴ ከልቀት ካሬ አርዛቅ እንዴ አትዳሌት፣ ምን ሰብ-ምራድ ኖስ መትበርዐት ደም ለልትረከብ ደም ወፍገራቱ እብ ብዝሐ ወበቃዕት እግል ዐበዮት ትወድዮ ለህሌት ወቀይ እግል ልተዐወት፣ መሕበር እብ መዕጸም ክም ከድም ወድሐት።

ለእብ ዕሬ-ፈን ለ'ተለ በርናምጅ፣ ዒብ ጅግረ ማዕሊማት ዓመ ለተዐወተው ወለበርናምጅ እግል ልተዕወት ጅህድ ለወደው ሸሃደት ተህየበው። 14 ጁን - እድንደይት አምዕል መትበርዐት ደም፣ እብ ደረጀት እዲናመ እግል 20 ዶሌ ትዘከረት።



ወጠን እት ዝክረት ሐበን

እብ መናሰበት 20 ጁን: በርናመጅ ብሰርነ እግል ሹሀደእን ትዝመ



እግል ዝክረት 20 ጁን - ኣምዕል ሹሀደእ ኤርትራዊ: “ብሰርነ እግል ሹሀደእን” እት ሐንቴል ትብል ሰቅራት እብ ፈናኔን ለትዝመ በርናመጅ: እት የም 15 ጁን ዲብ ቃዕት ሲነመት-ሮመ ቀርቡ።

ንፍቀድ: ክምሰልሁ-መ ለሐድገወ እግልን እማነት እግል እት ኣነነ እግል ነኡብጸሐ ለከሬናሁ ቀሰም እግል ነኡትሐድሰ ለኣመማቱ።

ዲብል በርናመጅ: ተእእሪክ ፍራሰ-ሹሀደእ ለወክል ዕፌ ዓዓት ወፊን ቀርቡ።

እሊ እብ መናሰበት መፈወድየት ዓዓት ወርያደት ለገብኣ ወገዳይም ወሐዳይሰ ፈናኔን ለሻሪከው ዲብ ‘በርናመጅ ዝክረት ሐበን’፡ ጅበት ሕሽመት እንዴ ኣልበሰውነ ለሐልፈው ሹሀደእን እግል

እሊ በርናመጅ እት ሰነት 2018 ለኣምቡተ እት ገብእ: ቀደም እሊ ክልኤ ዶል ዲብ ፓርክ ሹሀዳእ: 4 ዶል ህዬ ዲብ ሐ’ሪት እሰብዳልየት እሮተ ቃርብ ክም ዐለ ልትዘር።

ባዴዕ: ሹሀደ እብ ገማል ልትዘከሮ

ዲብ ባዴዕ: እግል ዝክረት 20 ጁን - ኣምዕል ሹሀደእ ኤርትራዊ: እብ ናይ ሕብር-መሻሪከት ሽዑቡ ዴሽ: ሽቃለ ሕኩመት ወደረሰ ርሒብ ውራታት ሹቀሮት ገብእ ህለ።

ሳው: መኣሰሳት ሄይባት ከደማት: ዴሽ ሻዕቢ: ተናዚም መሕበር ወጠን ሽባብ ወደረሰ ኤርትራዊ: ሚነት ባዴዕ: ደረሰ ካልኣይት ደረጃት ውብዕዳም ሻርኮ ህለው።

ርያድዩን: እግል ዝክረት 20 ጁን ዲብ መቅበሪት ምሕርብት እብ ኬወ ወራታት ገማል ኣግደው።

ለእብ ቅስም ዓዓት ወርያደት እንዴ ትዝመ እት የም 9 ጁን ለገብኣ ሽቅል: ሹቀሮት ወኣሰተየት-ዕጩይ ወም ነዳፊት ለከምከመ ዐለ።

እሊ ክእን ዲብ እንቱ: እብ መናሰበት 14 ጁን: እድንያይት ኣምዕል መትበርየት ደም: እብ መሕበር ሰብ ምራድ-ናስ መትበርዐት ደም ምዳርየት መንደፈረ እብ ትዝመት ኬወ: ዲብ ኣቅብር ሹሀደእ ኣሽቃል ገማል ወኣትናዳፍ ክም ገብኣ ተኣመራ።

ለምን ሰልፍ ወሬሕ ጁን ለኣሰተብደ በርናመጅ: ዲብ መቅበሪት ሹሀደእ እምኩሉ: ድቀራት ኻትምየ: ስጋለት-ቀጣን: ዐዳን: ጋድሞታት ሳለን ወኣዲሰ-ኣለም ለትሸተለ ሸትል ሹቀሮት: ኣጽረየት ወኣሰተየት ማይ ለከምከመ ክምቱ: ምዳር መዲነት ባዴዕ ኣሰይድ ህይሌ ኣሰፈሀ እግል ኤሪነ ሐበረ።

ኣሰይድ ህይሌ ህግያሁ እብ ኣተላላይ: ምን ሰነት 2021 እንዴ ኣሰተብደ ዲብ መኣሰሳት ተዕለም: ኣካናት ደያናት: ኣብያት-ብሕተ ወመራክዘ-መትፋግዒ ገብእ ለህለ ወራታት ሸትል ለተኣትናይት ፍገሪት ትትሪከብ ምኑ ክም ህሌት እንዴ ሐበረ: 20 ጁን እብ ሕሽመት እግል ዘከሮተ ገለድነ ወእማነትን ለንኣድሰ ዲብ ኣምዕል ሰበት ተ: ዝያድ እግል ልትዘከደም ዲብ ክም ወጅብ ኣፍሀመ።

እብ ጀሀት ብዕደት: ዲብ ምዳርየት ማይ-ምኔ ለህለው

ዲብል ገብእ ህለ ወራታት: ውዛሪት ርዘቅ በሐር: ሸሪከት ብናእ

ግብለት በሐር ቀየሕ: ፊራሮ ገማል ደረሰ ተኣነብት

እት ክል-ሰነት ሐቆ ደቢእ ሰነት-ምህሮ እብ ደረሰ ካልኣይት ደረጃት ለትገብእ ፊራሮ ደረሰ እግል ገማል: እት ኣቅለም ግብለት በሐር ቀየሕ እት የም

10 ጁን ኣሰተብዴት።

መስኡል ፈሬዕ ተዕለም ኣሰይድ ሐጎሰ ኣድሐነ እግል ኤሪነ እትለ ሀበዩ ሐብሬ: ዲብ

መዲነት ዐሰብ ሌጠ ገብእ ለዐለት ፊራሮ: የም ዓመት ምንላ ሐልፈ ሰናታት እብ ለትፈንተ: ዲብ ዐሰብ: ጢያ: ዕዲ: ኣፋ-ምሶ ወዋዴ መ ክም ትገብእ ወእግል መደት-ኣሮት ወሬሕ ክም ተኣተላሌ ወድሐ።

ለፊራሮ ኣሳሰ ዲብ ወራታት-ሸትል ወሕፍዘት ማይ ወትርበት ለሪከዘት ክምተ እንዴ ሐበረ ህዬ: ዘሪበት ናይ ኩለን መዳርሱ መካትብ ሕኩመት ወመኣሰሳት-ደያነት እግል ልትሸተል: እንዴ ቀደመ ለትሸተለ ህዬ መራዐየት እግል ትግባእ እግሉ ክምቱ ሐበረ።

መስኡል ውሕደት ካልኣይት ደረጃት ወመመቅርሐይ ፊራሮ ደረሰ እግል ገማል መምህር ብርሀኔ ገረዘገሄር እብ ጀሀቱ: የም ዓመት ሐድ 500 ደረሳይ ሻርኮ ክም ህለው: ለበርናመጅ ህዬ ምስል ለትከሰም ጀሃት እብ ዓመት: ምስል ፈሬዕ ሐርሰ ህዬ እብ ፍንቱይ እብ መትዐዋን ክም ገብእ ሐበረ።

ከበር ወፋት



ዲብ ውዛሪት ማልየት ወዐማር ወጠን - ምዳሪት ዓም ቅስም ትራሻሪ ኣሰይደ ማርተ ወልደጊዮርጊስ ተድላ: እት የም 13 ጁን ዲብ 63ይት ሰነት እብ ኣመተ ኢተኣመረት ትወፊት።

ሐቆ ሕርየት: ኣሰክ 1996 ዲብ እተይ ቀበት-ዐድ ዲብ ቀረሮት ወሐየባት ደራይብ መስኡለት ፈሬዕ: ምን ሰነት 1996 ኣሰክ ሰነት 2002 ዲብ ቅስም ትራሻሪ መስኡለት ፈሬዕ ዴን ሕኩመት ወክሰኣት-ማል: ምን ሰነት 2002 ኣሰክ ኣምዕል ወፋ-ህ ህዬ ዲብ ውዛሪት ማልየት ወዐማር ወጠን ምዳሪት ዓም ቅስም ትራሻሪ እንዴ ገብኣት እብ ፈዛዐት ወእብ መትሰባል ለከድመት ወለመርሐት ሰብልት መዋዋነት ተ።

ኣሰይደ ማርተ ወልደጊዮርጊስ: በዐል ፈሬዕ ወእም ክልኣት ው'ላድ ተ። ዓደት ቀብረ ህዬ: የም 16 ጁን ዲብ ዐደንገጭም - ምዳርየት ሰነት ተ'መት።

ውዛሪት ማልየት ወዐማር ወጠን: እብ ሞት ገዲመት ነፈረ - ምዳሪት ዓም ቅስም ትራሻሪ ኣሰይደ ማርተ ወልጊዮርጊስ ተድላ ለትሰምዐየ ሐዘን-መሪር እት ሸሪሕ: እግል ዓይለተ: መሻቂተ ወፈተቸ “ኤማን ወሰብር ለሀበኩም” ትብል።

ገዲም ሙናድል ሚጀር መርእድ ሃይለ ሃይለማርያም (ሻውል) መ: የም 16 ጁን ዲብ 69ይት ሰነት እብ ሕማም ኣሰተሸህደ

እት ጃንዋሪ 1975 ዲብ ቅዋት ሸዑብ ተሕሪር ኤርትራዊ ለትኣበረ ሙናድል መርእድ: ዲብ ሀንደሰት ዐሰከርየት ክም ሐኪም ህይኣት ሕክምነ ቅያደት ሀንደሰት ዐሰከርየት ውዛሪት ድፋዕ እንዴ ገብኣ ሸዐቡ ወወጠኑ እብ መትሰባል ለክድመ ምሕርባይ ቱ።

ሸሂድ ሚጀር መርእድ ህይሌ (ሻውል) በዐል ፈሬዕ ወሰለሰ ዋልድ ተ።

ዓደት ቀብሩ ህዬ 18 ጁን ሰር ኣምዕል ዲብ መቅበሪት ሹሀደ ኣሰመረ ገብኣት።

ሀንደሰት ዐሰከርየት ውዛሪት ድፋዕ: እብ ኣሰትሸሃድ ገዲም ነፈረ ሚጀር መርእድ ህይሌ ህይለምራይም (ሻውል) ሐዘን ዲብ ትሸርሕ: እግል ዓይለቱ ወናይ ግድለ መልህም ኤማን ወሰብር ትተምኔ።

ኣፈትርየዎኣኣኡ

ክል ኣርቡዕ ለትጠ'በዕ ጀሪደት

መዳልያይ:-
- መሐመድ እድሪስ

ለይኣውት ወኣርተዖት
* ዘህረ ዐለ
* ፋጥነ ኣድም

ተለፎን: 121797/07121322
ፋክሰ: 127749; ዕ.ሰ.ቡ: 247

ተውዝዕ ጀሪደት:
ተለፎን: 200454

ኣትኣመሮት:
ተለፎን: 125013; ዕ.ሰ.ቡ: 1284

2ኛ ወናይ ደንበኛ ክፈል

ራብዩ ሐርሐር እንዴ አልብል እግሉ ሐዩት እብ ሰይፍ ለባቅዕ ቀትለዩ። እግሉ ነግዋቱ (አንደቡ) ወለ ዘነቡ እንዴ ነሰኦ ምኑ አሰክሰሰ ሐወ ሰክቦ እተ ለዐለው ሮገን አቅባለ እቦም። ራብዩ እግሉ እሊ ተዩልል እሊ እት ወዴ ለወለተ በዐለ ስልጣን ምን ርሽመትለ ቅሰረ እብ ሸባክ ትዐፍዩ ዐለት። እብ ናይ ራብዩ ሐጠር ሰኒ ትዐጅብት ወትፍክረት።

ዎርት ምን ዐሳክረ በዐለ ስልጣን እት ገበዩ ለበትክለ ግርጉር ሐዩት ማይት ሰበት ጸንሐዩ ለእደዩ እንዴ ባተክ አሰክሰሰ ሐክም እንዴ ነሰኦ እግሉ ሰከን መዲነት አምን ወሰላም ካልእ ለዐለ ሐዩት ክምሰል ቀትለዩ ደግመ እግሉ። ላመ ሐክምለ መዲነት እብ ሐጠረሰ ዐሰክሪሁ እት ልትፋወሽ መቃብለ ሐጠሩ እግሉ ወለቱ እግሉ ለሀቡ ክምሰል ቱ አሰክሰዩ። እግሉ እሊ ጠለብ እሊ ለአቅረብ በዐል ስልጣን እት አሚረት ወለቱ ህተ አማን ዌድደዩ እብ ክልኤ ዕንተ ርእዮቱ ሰበት ዐለት ክምሰል ኢትትሀደዩ አጽበረቱ እግሉ አብሀ።

ክምእኒ ልብል ዐለ በሊሰ። “እተዩ ህለ ለአንደቡ ሐዩት? ወእሱወ ቱ ለዘነቡ”? እት ትብል ሰክል እተ ለሐዩት ቀተልኮ እንዴ ቤለ ልትፋወሽ ለዐለ ዐሰክሪ አብሀ ምንመ ቀደመት። በሊሰ ዐሰክሪ ክምእኒ ልብል ዐለ። “ለአንደቡ ዶልተ ክዎርት በሊዕ እቡ ወቀራጥዋ እቡ ሰበት ዐለ ብዲር ሓቀቀዩ። ላመ ዘነቡ እሊ ሐዩት እሊ እምበል ዘነብቱ ለእለ መዲነት ራብሽ ለዐለ” ቤለዮም። እሊ ሰድ እሊ ለአሚረት እግሉ አብሀ ቁትላይ እሊ ሐዩት ህቱ ክምሰል ኢትን እግሉ አውላፍ ራብዩ ሀበቱ እግሉ አብሀ። ላመ በዐለ ስልጣን እብ ሻፍግ ራብዩ እግሉ ልክዘው እግሉ አማውር ሓላፊ ወራብዩ ክምሰል ትረከበ ለአንደቡ ሐዩት ወለዘነቡ ህዩ ምሰሉ ጸንሐው። ላመ በዐለ ስልጣን እግሉ አሚረት ወለቱ እግሉ ራብዩ ትትሀዴ እግሉ ደሐረዩ። ራብዩ ላኪን እብ ክእኒ በልሰ እቱ። “ሓይሰ በዐል ስልጠት እነ ምን እሎም ክልኡት ሐውዩ ለነአሸቦ ሰበት እነ እሰልፍ ህቶም ልህደው እግሉ። እነ ሐቀህም ህዴ” ቤለዩ። ላመ ሐክም ረኣይ ራብዩ ትክብተዩ ወእግሉ ወለቱ ለግርም እግሉ ዎርት ምን ሐወ ሀበዩ ። ሐቆ እሊ ራብዩ እግሉ ሐብ ለወለተ ሐክም ለሀደ እግሉ ሎሐተ ማዩ ሰክር ለጅን ሃይቡተ ለዐለ እንዴ ሀበዩ። እብ ክእኒ ትፋንዩ። “እሊ ሎሐለ ማይ ሐቆ ትሐምረገ እነ እት ሓለት መክረህት ክምሰል ህሌት እግሉ ተአምር ብከ። ጨሬት ምንዲ

ራብዩ

ገብእ ሓለቹ ሰኔት ክምሰል ህሌት አምር” ቤለዩ ወገብዮም ትማጠው ምኑ ምሰለ ዎርት ሐብሀ።

እዜመ ራብዩ ወሐብ ገበዮም እት ለአተላላ እት ሐቱ መዲነት ካልእ በዐል ስልጣን ለሐክም እተ መጽአው። እሊ በዐል ስልጣን እሊ ሰቦዕ አዋልድ ዐለዩ እግሉ። ለሐቱ ምንን ላኪን እብ ግርመተ ሰኒ ፍንቲት ክልቀት ተ ለዐለት። እሊ መዲነት እሊ ዴማት ማዩ እት በሐር እት መሳፈት ሰኒ ረደም ቱ ለዐለ። እተ ምዋን ዐቢ አራዊት ሰቦዕ ረአሰ ለቡ ህቱ ላክነ ዐለ። እሊ አራዊት እሊ እት ክል ዮም ምን አዋልደለ መልክ ሐቱ ወለት ልትሀይብ ሐቆህ ለሳካነለ መዲነት ማይ አፋህም ማልኦ ምኑ። እሊ ነገር ለራብዩ እተ መዲነት አተዶተ ለግርም ወለ

መጽአ እተ እዴለ ማነ ካትም እተ ቀበተ ሰሚቱ ለክትብት እግሉ እት ጭብዕ ሎሽ እግሉ። ከአሰክሰሰ መዲነት ነወል ወደ።

ዎርት ምን ክደምለ መልክ ለጃእር አልመ ማይት ክምሰል ጸንሐዩ እግሉ ወለተለ መልክ እንዴ ነሰኦ እት አብሀ መጽአ እብ ወእግሉ ጃእር አልመ (አራዊት) ክምሰል ቀትለዩ ደግመ እግሉ። ላመ መልክ እብ ወዲቱ ሰኒ ሐመደዩ ወለ አሚረት እግሉ ልህዴ እግሉ ትዋፈቀ ምሰሉ። እሊ ኢትን ለአምረት ለእግሉ አንገፈ ህቱ ክምሰል ኢትን ወለእተ እዴህ ለውሸት ለዐለት ካትም ሰሚት ራብዩ ንቅሽት እተ እት እንተ ጸንሐት። ለመልክ እዜመ እብ አመቱ እንዴ ኢለአምሮ ለመጽአ ፋርሰ ሰኒ አርሐብ እቡ ወእብ

እሊ መዲነት እላ ለሰከነ ሉል ወጅውህር ፍደት ወደሀብ ዓጅ ወመረጃን ቶም መልኮ ለዐለው። እግሉ እሊ ጋሽ አደሚያይ ክምሰል ረአው እግሉ ልቅቶሉ ትክመክመው። እት ምግባም ህዩ ለክልኡት ጅን ለብዲር ዘርእ ሰክር ወማይ ሃይባሙ ለዐለው ህቶም ጸንሐው። ክምሰል እብ ቅሰቱ ደግመው እግሉም ህዩ እት ልትአለሎ ምኑ ዎርት አሰር ዎርት ቃተለዮም ክሐልፈ ኢዜመ።

እብለ እዜመ ሄራሩ አተላላ ራብዩ። እብ ሐዲሰ እት መዲነት ራብዩይት ሰከነ ጅኑን ላቶም በጽሐ። እላመ መዲነት እሊ ሰከነ ትጃር ዓጅ ወፍደት እት እንቶም ጸንሐው። መልኮት ናይ እሊ መዲነት እሊ እሊት አባሪት ተ ለዐለት። እት ምቀደም ራብዩ ክምሰል ወለት እት ሰልፍ ድንግሊናህ እንዴ ትመሰለት እት

ምንመ ዘብጠዩ ለአሰይፍ ናይ ሐሰት ሰበት ገብእ ክምሰል ከላት ልትሳበር ወፈርሽክ ገብእ ሌጣ ዐለ።

እት ደንበኛ ለጅኒዮት ሰይፍ ሐዲን ጸለም እንዴ ነሰኦ እቡ ክምሰል ዘብጠቱ። ራብዩ እት እብን ጸላም ትብደለ (ትቀየረ) እሊ ወክድ እሊ ለእግሉ ሐወ ሃይባን ለዐለ ዘርእ ወማይ ሰክር ለዘርእ እት ዩብሰ ለማይ ትሐምረገ። ላመ ክልኡት ሐወ ሐብም እኩይ ክምሰል ህለ ትፈሪራው። ሐቆ መጋይሰ ክም አምዕል እተ መዲነትለ አባሪት ጅኒዮት ለሱረት ወለት ግርም ትትላበስ እተ ጠሸ ወደው።

ላመ ጅኒዮት እብ ግርም ሱረት ትክብተዮም። ቤተ ክምሰል አተው እግሉ ትትሀይዮም ክምሰል ትሐዜ ንዩተ ወደሐት እግሉም። ህቶም (ሰኒ) ዐለ በሊሰም። ለጅኒዮት ፋግረት እት እንተ እብ አመነት ሚ ትገብእ እሊ አበነት!? እት ልብሎ አሕድ ትሳክለው። ለጅኒዮት ክምሰል መጽአቶም እብ አምነት ለአተ ቤተ ለዐለት ትሰክለው። ህታመ ክምእኒ ዐለ ህለሰ።

“እሊ አበነት ለእግሉ ትርኡ ብዲር ራብዩ ላልትባህል ዎርት ወድ ሚን አደመ ተ ለዐለት። ሐሬ ህዩ እሊ ምድን ጅን ክሎም ክምሰል ቃተለዮም ወእት ደንበኛ እነ ቀተልኮህ” ቱሎም።

እዜመ ለሐው ሰክሎም እት ለአተላላ ክምእኒ ቤለው። “እዜ ልኡተ ዐለ ሱረቱ እተ እግሉ ለአቅብል ቀድር ማሚ”? እት ልብሎ ትሰክለው። ለጅኒዮት እብ ክእኒ በልሰት እቶም።

“አቤ! እብለ ጸዐደ ሐዲን እግሉ አመነት ትክብጠ። ሐቆህ ክምሰል ብዲሩ አደሚ ለአቀብል ለራብዩ ልትባህል እናሰ” ቱሎም። እንዴ እትሀመለው እብ ጸዐደ ሐዲን እግሉ አበነት ክምሰል ዘብጠው ራብዩ ክምሰል ብዲሩ ቅብላቶም ትገሰ። እተ ጅኒዮት እንዴ ትወለበወ እብ ሰይፍ ቀትለው። እብለ እግሉ እብ መመለከት ጅኑን ልትሐክመ ለዐለዩ ምድን ክል ምናምተ ከመዲነት ሐቱ እግሉ ሐክመ ምነን።

ራብዩ ላኪን እግሉ እሊት ጅኒዮት ትሐክመ ለዐለት መዲነት እት ሐንጉቱ ካፈቱ ወደዩ ከሐክመዩ። እብክእኒ ራብዩ ወለ ክልኡት መለሀዩ አሰክ አንሶም እት ለአቀብሎ ራብዩ ህዩ አሰክ እሙ ወአብሁ አቅበለ። እብክእኒ ህዩ ለቅሰት ተመት።

ዴማት። ቅሰሰ ገባይል አፍሪቀ!



ምን ክለን ሐዋተ ለነአሸት ለዶር እተ ባጽሕ ዐለ። ሐዋተ ብዲር ለአራዊት ሐንካፊቱ ዋድህን ዐለ። ህታመ እሊ አምዕል እሊ እተ ምምያዩ ክምሰል ጠለት ሕግ እሰረወ እግሉ ከትመዩት መሰኪነት እግላተ።

ራብዩ እሊ ከበር እሊ ክም ሰምዐ። እተ ምዕዋን እንዴ ወርደ ቅብላትለ ምእላረ ምግላዩ አዋፍሐ። አርድ ክምሰል ፋረገ ለማዩ በሐር ትሐምረገ ወሐር ገፋይፍ ትቀየረ። ከምድር እንዴ ሸርቦዩ ለብዕ ሌጠ ትርፈ ምኑ። ጽንሕ እንዴ ወዴ ደም ቅጦዕ ትቀየረ ወምነ ቀብቱ ለአልማለ በሐር ብርግሽ እብ ፍግረት ወዴ። እግሉ እሰር እግሉ ለዐለት ወለት እግሉ ልብለዕ እት ለሃፍት ራብዩ እብ ኢለሐድግ ሰይፍ እግሉ ሰብዕ ረአሱ እት ሰቦዕ አካን እንዴ ቀርጨ ምኑ ቀትለዩ። እተ ዶሉ ህዩ እተ አሚረት እንዴ

ወቀዩ ትነሽገ። ወለምን ብቆት ሞት አንገፈዩ አሚረት እሊቱ ክምሰልተ አሰክለዩ።

ራብዩመ እብ ጅህቱ እሊ ለተሌ በሊሰ ሀበዩ። “እነ ሕጻን ንኡሽ አን። ሐቱ ምንዩ ለለዐቤ ሰበት ህለ እነ ሐቆሁ ቱ ለህዴ” ቤለዩ። እብለ ለአሚረት ለሐብ እንዴ ሀደዩ ምሰለ ትርፈ። ራብዩ ቀደም ምግሥሱ እግሉ ዘርእ ሰክር ለካልኦይ ጅን ሃይቡቱ ለዐለ እንዴ አፍገረ እግሉ ሐብ እንዴ ሀበዩ። “እሊ ዘርእ ክል አምዕል ቀርጠጠት ሐቱ ማይ አሰትዩ። ሐቆ ሰኒ ረዌት ወትረዩፈት እብዩ ኢትትሃለግ። ወሐቆ ዩብሰት ወመትረዩፎት አቤት ሐለቹ እኪት ክምሰል ህሌት አምር እግሉ ሰዳይቹ ትዳሌ”።ቤለዩ ከእዜመ ሄራሩ አተላላ ራብዩ።

ራብዩ እት ገበዩ መዲነት ሐቱ ሰከነ ጅኑን ላቶም ረክበ።

አፍ ልበ አክዑብ እንዴ አትሻነት እግሉ እብ ልቡ ለሰልብ ግርመት አንሳይት እት ምቀደም ክልኤ ዕን ራብዩ አገረዋሬት እግሉ። እብ ናዩ ግርመት ሰክሪዮት ህዩ ልቡ ክምሰል ሰልቡ። ለዎርት ቀዲሩ ለይዐለ ራብዩ እተ እዴለ መልኮት ጅን እዴህ ወእራደቱ ሰለመ።

ለግርም ጅኒዮት እግሉ ራብዩ ብእሰ እግሉ ልግብእ ትሰክለቱ ወህቱመ ዋፈቀ ምሰሉ። እብለ እሰልፍ ልባሰክ ሕጽብ ወወንፍሰክ ቱሉ። ህተ እት ግራሁ እግሉ ሰይፍ እንዴ ነሰኦቱ ሐብዐቱ ምኑ። ሐቆ እሊ ክምሰል አቅበለዩ እግሉ ትቅተሉ ክምሰልተ አሰክለቱ ክሉ ምድንለ ጅን ህቱ ክምሰል ቃተለዮም ከሰቱ ወጀሪመት አርፈዐቱ። እግሉ በህለ ጅኒዮት ለሰምዐ ራብዩ ምነ እተ ቤተ ለዐለ አሰይፍ ዎርት አሰር ዎርት እት ለሐርጥ

ሄራር ተዕሊም ምዴርየት ገለብ

ቅስም ጀሪደት እት ሐልፊ አውካድ ቅሩብ እት ምዴርየት ገለብ እንዴ ተሐረከ። ሰሐፍዩን ኤረትርየ ሐዳቤ፣ ሐዳቤ ኤርትራ፣ ኤረትርየ ፕሮፋይል ወኤረትርየ አልሐዳቤ፣ ምስል መስኩል ተዕሊም ምዴርየት ገለብ ኡስታዝ መሐመድ አሕመድ ዑስማን ለወደወ መቃብላት እንዴ ተሌት ትትቀደም።

ሰአል፣ ምስል መትመዳድ ተዕሊም እት ምዴርየትኩም እግል ተአትአምረን?

በሊሴ፣ መትመዳድ ተዕሊም ዲብ እል ምዴርየት፣ ሐምስ ረውደት፣ ሰባዕ ናይ መዕዩ ረውዳት፣ አርበዕ መአንብታይት ደረጃት፣ ስለ መአንብታይት ወምግባይት ደረጃት፣ ምግባይት ወካልኣይት ደረጃት ሐቲ፣ ወምን መአንብታይት አስክ ካልኣይት ደረጃት ለትአደርሰመ ሐቲ መድረሰት ብከ። በርናምጅ ዐረዮት ህዩ 12 ንቅጠት ህለዩ እግልከ። እብ ዓመት እት ኩሉ ምዴርየትን 36 መአሰሳት ተዕሊም ህለዩ።

ሰአል፣ ዐደድ ደረሳኩም ህዩ?

በሊሴ፣ ብዝሐ ደረሰ እት ክል ደረጃት ምን እንረኤ፣ እት መአንብታይት 5,799 ደረሳይ፣ እት ምግባይት 2,838 ደረሳይ፣ ወእት ካልኣይት ደረጃት 298 ደረሳይ ህለው እግልከ። ምን እሎም አንሳት 4,594 ገብአ እት ህለዩ፣ ቅሩብ 50 ምእታይት ተን። ናይ ዐረዮት 2,457 ደረሳይ ብከ። ምን እሎም ምን ሳድሳይ አስክ 11ይ ፊሰል ለበጽሐው 300 ህለው።

ሰአል፣ መደርሲንኩም ከም ገብአ?

በሊሴ፣ እት ናይ መጅተመዕ ረውዳት 15 አንሳት መደርሳት ህለዩ። ለንዝማም መደርሲን ምን መአንብታይት አስክ ካልኣይት ደረጃት ህዩ 200 ቶም። እት ዐረዮት 75 መደርሲ ህለው እግልከ። ላኪን ሕዳን መደርሲን ናይ ህግዩ ትግራይት ብከ።

ሰአል፣ እግል መደርሲንኩም ተአሂል ተህደቦ?

በሊሴ፣ ተአሂል እብ አቅሊም ለልትህዩብ ህለ ወእብን እት ምዴርየት ለልትህዩብ። ዮም ዓመት ምን ሀብናሁ ተአሂል መደርሲን ህዩ፣ እዳረት ፊሰል ወስታት ተዕሊም ለከሰሰ ዐለ። እምበልሁመ እዳረት መድረሰት ወህግዩ እም (ትግራይት) ለከሰሰ ተአሂል እግል ከሰሰም መደርሲን ሀብከ።

ሰአል፣ ክድመት ተዕሊም እት መደት ሕርየት ወአዜ ከአፎ ተአትጃግረ?

በሊሴ፣ እት 1991፣ ክልኤ መድረሰት እት ኩሉ ለምዴርየት ዐለዩ። ህተን ህዩ ዲብ ገለብ ወምሕላብ ለዐለዩ ተን። አዜ

ላኪን እት 11 እዳረት ደዋዬሕ መድረሰት ለኢበጽሐተ ዳሕየት አለብከ። ሰበት እሊ ለገብአ ደረሳይ በክት ተዕሊም ረክብ ኢህለ እግል ኒበል ይእንቀድር። እት ለኢትከምከመ ዳሕያት ላኪን፣ እብ ሰብ ሪም መሳፊት መድረሰት ለተርፍ እግል ለህሌ ቀድር። ምን ንዝም ተዕሊም ለተርፊ ጅክ፣ እት ናይ ዐረዮት በርናምጅ ለኡቴ፣ ወናይ ዐረዮት ሐቆ ሐልፊዩ ከዐቤ ምስል ናይ ምህር ዐባዩ እግል ልኡቴ ኡብክት ብዞሕ ቡ።

ሰአል፣ ናይ አብደዮት ቅዌት በርናምጅኩም ሚ መሰል ህለ?

በሊሴ፣ አብደዮት ቅዌት እት አርበዕ ንቅጠት ካሰታም ህሌ፣ ክልኤ እት ቅርሕ ወክልኤ ዲብ መራት ወመዛባዋ ህዩ ህለዩ። እትሊ ለደርሲ አንሳት ተን፣ ዝያድ 500 ገብአ።

ሰአል፣ መሻረከት ደረሰ እት ምህር ሚ ትመሰል?

በሊሴ፣ ለዐደድ እት በዜሕ ቱ ልሂርር ለህለ። ዮም ዓመት ቅያስ 13 አልፍ ለገብአ ደረሰ ህለው እግልከ። ለመጽእ አውካድመ ምን እሊ ወለዐል ክም ወሰክ አኪድ ቱ። ለተርፎ ደረሳመ ህለው፣ እብ ሰብ ሪም አካፍት ወኢሕሰር ዋልዴኖም። 400 ለገብአ በክት ተዕሊም ለኢረክበው አጀኒት ሰጃላም ህሌ። ግሪ እሳመ መዳርሲ እግል ልትብከ። ዐደድ ደረሰ እግል ልወሰክ ወምህርመ እት ኩሉ ጀላብ እግል ልትባጸሕ ስታት ጸብግም ህሌ። መዓብየት ለእንብለን አስክ ሳልሳይ ፊሰል ለአደርሲ መዳርሲ እግል ንፍተሕ ለበክት ሰበት ተህዩቤ፣ ለአጀኒት ምን መድረሰት ረዩማም ሐቆ ህለው እት ዳሕየቶም አስክ ሳልሳይ ደርሶ፣ ሐቆህ ክም ዐበው፣ እት ዲብ ባኩቶም ለህሌት

መድረሰት ልግዕዞ አውመ ምን አካፍም ደርሶ ዲቤ። ከመሻረከት ደረሰ ግሪ እሊ ክም ትትወቀል አኪድ ቱ።


ሰአል፣ መሻረከት አንሳት ከአፎ ህሌት?

በሊሴ፣ እት መአንብታይት ወምግባይት ደረጃት ስኔት ቱ፣ እት ካልኣይት ደረጃት ላኪን እት ተሐውን ትገይሰ ህሌት። ለአሰባብ ህዩ፣ ሪም መሰከብ ምን መድረሰት፣ ምራድላ ሸብላ፣ እት ምድር ብዕድ እግል ለአድርሰን ሰበት ኢሊሐዜ ወህዳይ እቡ ለአትካርመ። እት ፍድብ ረኤን ምን ገብአ፣ ሰኒ ፊዳብዮት ተን፣ መትጃግረት አዋልድ ብዝሓት ተን። ጀዋእዝ ለነሰአመ ህተን ተን።

ሰአል፣ ዶር ሰብ ሸርከት ተዕሊም እት ሕሉል መጋዴዕ ሚ መሰል?

በሊሴ፣ ለመጋዴዕ እት ምህር አዋልድ፣ መክተብ መሕበር አንሳት፣ መሕበር ሸባብ ወጅብህት ሸብዮት ተዕቢኣት ወዱ ዲቡ። ላኪን እብ ሰብብላ ሳድፊን ጨቅዋ መጅተመዕ፣ እት ክል እጅትመዕ ምንም ትትሃኔ እቡ። ለዐደደን ሰኒ ሐድ ህሌ፣ መሰለን ዮም ዓመት፣ እት ክልኤ መድረሰት 2ይ ደረጃት 75 ወለት ሌጠ ብከ። እሊ ዐደድ እሊ፣ ምን 61 አልፍ ለገብአ ሰካን ገለብ ሐድ ቱ። ካልኣይ ደረጃት ለከለሰዩ አዋልድ ደረሳን ምን ክራየት ሳዋመ ታርፋት ኢሊአምረ። በሰ በዳረን አስክ 11ይ ፊሰል ኢበጽሐ ገብአዩ ድኢኮ፣ ምን ሳወ ሐረጋራግመ አለቡ እሊ ሸብላ። እትሊ መካትብ ህዩ፣ ምን ሸሃደት አስክ ዲግሪ እቡ ለትከረጀው ደረሳን እት ክሉ ህለው።

ሰአል፣ ምስክ ለም ደረሰ ምን ምህር እግል ኢልትረፎ ሚ



እስታዝ መሐመድ አሕመድ

ትሳቡዶም?

በሊሴ፣ ምስክ ለም ህለው፣ መሰለን ሕጃግም። እትሊ መዳርሲን እንዴ ደርሰው ደረጃት ስኔት ለበጽሐው። አርበዕ መደርሳት ሕጃግት ዐለዩ እግልከ። ወዲብ ብዕድ አጅህዘት ሕኩመት ለሸቁመ ህለው። ብዕድ እት መዳርሲ ለህለው ምስክ ለም ደረሰ ኩሉ አጅህዘት ሕኩመት መጦርም ባዋር ቱ። ሰዳይትመ ትገብእ እሎም። መሐበር አንሳት ህዩ፣ እግል አዋልድ ለሰጃዕ ጀዋእዝ ልግበእ ወአትናዮት ወዴ።

ሰአል፣ መደርሲን ትግራይት አፎ ሐደው እትኩም?

በሊሴ፣ እት ቅድምት፣ መዕሀድ አፍሪየት መደርሲን አሰመረ (TTI) ዐለ፣ አዜ ላኪን እብ ህግዩ እም ለአፈርየም ለዐለ ባዋራም ህለው። ሰበት እሊ፣ ምን 1ይ አስክ 5ይ ህግዩ ትግራይ ለልአደርሶ መደርሲን ነሐግል ህሌ። መደርሲ ህግዩ እም፣ ፔዳጎጂ በህለት አግቡይ አድረሰት ለነሰአ እግል ልግበእ ወጅብከ።

ሰአል፣ ምን እብ ሻፍገት እግል ልትባለሕ ቡ ለትብሉ መሓግዝ ሚ ህለ?

በሊሴ፣ መሕገዝ መደርሲን እሰልፍ እግል ልትባለሕ ለቡ ጋር ቱ። መዕሀድ መደርሲን አሰመረ ሐቆ በዋራ፣ ህግዩ እም ለልአደርሲ መምህር ምን አዩ ልምጸእ? መደርሲ አግቡይ አድረሰት እንዴ ዐንደቅካሁ እግል ልትወዘዕ ወጅብከ። ለብዕድ መሓግዝ እግል ልትዐሬ ቀድር፣ ናይ መደርሲን መሕገዝ ላኪን ሰልፍ ውዛረት ተዕሊም እግል ትህመሙ ለወጅብ ጋር ቱ።

ሰአል፣ አላት ምህር ከአፎ ህለ?

በሊሴ፣ አክትብት እት ገሌሁ

ደረጃት ምህር ካሬ ቱ፣ እት ገሌሁ አጅናሰ ምህር ላኪን ሕዳን ወእብር አክትብት ህለ እግልከ። ለብዕድ አላት ምህር ከራሪሰ ልግበእ ወአግሉም እት ወክዱ እት እንዡተት ምህር መጽእ ህሌ፣ ሐት-ሐቲ ሰነት ላኪን ልትደንገር ከመጽእ።

ሰአል፣ እት ብንዩት ትሕትዩት መዳርሲኩም ሚ ትብለን?

በሊሴ፣ እምበል መድረሰት ካልኣይት ደረጃት ሸከር አብረሃም፣ ለብዕድ መዳርሲ አፍሱሉ ናቅሰ ቱ። እግል ህለ እግልን ዐደድ ደረሰ ለከፊ አፍሱል ኢኮን። መሰለን መድረሰት ፍራሲ ሰላም(ምሕላብ)፣ 1,348 ደረሰ ለቤ፣ ሐምስ ፊሰል ሌጠ ብኩያም ዲባ ቶም። ለብዕድ አፍሱል ኩሉ ዕሸሽ ቱ። ለብዕድ መዳርሲመ እት ክምስልህ፣ መድረሰት ታብልንጂ ዝያድ 800 ደረሰ ለቤ፣ ኩሎም እት ዳሳት ደርሶ። ሰበት እሊ መብዝሐ መዳርሲን ዘበናይ ብከእ ለቡ እንዴ ኢገብኢ፣ እት ዕሸሽ ውብዕድ ዐዘለት ለልአደርሲ ቱ።

ሰአል፣ ዶር ውዛረት ተዕሊም እት ብንዩት እሊ መዳርሲ ሚ ቱ?

በሊሴ፣ እብ ጀህትን ለጠለብ ብከእ እንቀድሙ። መሰለን ዮም ዓመት ምን ጠለባት፣ መድረሰት ታብልንጂ እግል ትትብከ አዜ እግል ልምጽኡን ስታት ህሌ። ለብዕድ መሓግዝ አፍሱልመ እብ ሸበህ ሸበህ ክም ልትባለሕ እግል ኒዴ ቱ።

መርከዝ ምዴርየት ገለብ ላተ ሸብህ መዲነት ገለብ ፣ ምን ከረን እንክር ምፍጋር ጸሓይ 57 ኪሎምትር ራይመት ቱ። ለምዴርየት ህዩ ምስል ዴለ በርዕድ፣ ዐተከሌዳን፣ ግንደዕ፣ ሐመልማሎ፣ ወአፍዐበት ትትሓደድ። 61 አልፍ ለገብአ እት ሐርሰ ወርዕዮ ለልትከሰእ ሸብህ ህዩ ነብረ።



መጅልሰ አምን ወለዛልም ቀራራቱ ድድ ኤረትርዮ (21^ኛ ክፈል)

እብ ዶ/ር አሕመድ ሐሰን ድሕሊ

ዲብ እሊ ታሪካይ፡ ስያሴይ፡ እቅትሳድያይ ወመሕበራይ ቴለል ሶማል፡ “ገለድ መሓክም እሰላሚዮ” እብሸሸ ሚዳን ሶማል እግል ልራቅብ አሰተብደ። ቅደይ ምዋዋኒን ሶማል እግል ለአስክብ ሰበት አሰተብደ ህዩ ተእሲሩ እንዲ ፈይሐ ህዩ ከብቴ ሰካን መቃዲሾ ረክቡ። ዲብ ሰኔ ሐጨር ወክድ ህዩ “መናቢት ሐርብ” ለለርዕብ ብቆዕ ስያሴይት ሐሊት ገብእ። “መናቢት ሐርብ” እግል መቃዲሾ ናይ ብሕተ መሳልሖም እብ ከድም ጥሉቅ አግቡይ እግል እዳረት፡ እብ ሐቂቀት እብ ናይ ብሕተ ምልክ ሰበት ልትአዘዘ። ለገብእ ስያሴይ መሕበራይ ወወሰከርያይ ክምሰልሁም ዲብ ቅወት እግል ትጃገርም አው ዲብ ናይ እዳረት ቅደይ መቃዲሾ ምሰሎም እግል ልሻርክ ሰበት ለሐዘ፡ ፍንጊህም ውሕዳት “ገለድ መሓክም እሰላሚዮ” ዓም መዓርክ ዐሰከሪ እግል ልትከሰት ጠቢዕያይ ቱ ለዐለ። ዋሽንግቶን ወአዲስአበበ መብዘሖም እግል መሻክል ሶማል ምን ቅሩብ ለታብዖ ጃሃት፡ ሚሊሻታት “መናቢት ሐርብ” ዲብ ረአስ ቅዋት “ገለድ መሓክም እሰላሚዮ” እብ ቀሊል መደምራይ ዐውቴ ልታከው ዐለው። ምናተ ቅወት መሓክም እሰላሚዮ እብ ድምርት መርከብ “መናቢት ሐርብ” እግል ልክህሉ ለአቀድር መርባይ ሰበይ መጽኢ፡ “መናቢት ሐርብ” ወለ ሰዳይት አሚሪክ ወአቶብዩ ምንመ ልውሕዝ እቶም፡ ምን ተሪቅ መርከብም እግል ትንጂ ኢቀድረት። ሰርም ክምሰል ሰለመው፡ ሰር ህዩ ክምሰል ጥተው ለተርፈው አርወሐቶም እግል ለአንግፎ፡ እብ ምድር ወዐሰተር አሰክ ክሉ እትጃሃት በህለት አዲስአበበ ወዋሽንግቶን ሀርቡ።

ቅዋት “ገለድ መሓክም እሰላሚዮ” ዲብ ረአስ ሚሊሻታት “መናቢት ሐርብ” ትሉሉይ ዐሰከርያይ ዐውቴታት እግል ለአክዶ ለቀድሮ እቡ አሰባብ፡ ክምሰል ገሌ ጃሃት ለጊመመው ናይ ካርጅ ሰዳይት ሰበት ትካዲት እቶም ኢኮን። ለደመዊ ወመደምራይ ሐርብ መቃዲሾ እብ መሰለሐት ውሕዳት ፣ “ገለድ መሓክም እሰላሚዮ” ክምሰል ተምም ለወደ ሓድር ቴለል እሊ ለተሉቴ።

1. ሰካን መቃዲሾ ድድለ ዲብለ መዳኒት ደማር፡ ከራብ፡ ወመቅርሕ ለለአንግሶ፡ “መናቢት ሐርብ” ሰበት በጥረው።
2. ዕጋል ናይለ መዳኒት ምንለ ድቁብ ምሰል እግል ምርት ዕቁድ ወሰር እግል ሶማል ዲብ መሻክል ትሩድ ለሸመው፡ “መናቢት ሐርብ” ጃላብ እግል ልትባላሉ፡ “እግል መሓክም እሰላሚዮ” ሰበት ሰደው ወአየደ።
3. ሰብ ትጃረት ዲብ ዓሲመት

ሶማል ምሰል “መሓክም እሰላሚዮ” ሰበት በጥረው፡ “መናቢት ሐርብ” ምን መቃዲሾ ለሀርቡ፡ ዲብ መዳኒት፡ ሸዐብ ሶማል ዲብ መምተላካቶም ወአርወሐቶም ለፈርሀው ወራታት ትጃረት እግል ልሳይሮ ቀድሮ ይዐለው።

4. ገሌ “መናቢት ሐርብ” ድድ “ገለድ መሓክም እሰላሚዮ” ሐርብ ዊደት ፋኢደት ክምሰል አለቡ ፍህማም ዐለው። ተቃሪር አሚሪክ ክምሰል ለሐብሩ ህዩ፡ ገሌ ምኖም፡ እዳረት አሚሪክ እብ ገበይ መክተብ ምግባይ ወኪል ሰለለለ አሚሪክ ሲ.አይ.ኤ. ዲብ ዓሲመት ኬንዮ - ናይሮቢ ሰዳይት

5. አሚሪክ “እግል መናቢት ሐርብ” ለተህይቡ ዱቅሪ ወእብ ወለት ገበይ ሰዳይት እግል ወድ ሶማል ሳቱ ምዋዋኒ ክከደዩ ወእግለ ተሐልፈ መሪር ቴለል ክምሰል ልዘኩሩ ዋዲሁ ሌጠ እንዲ ኢገብእ፡ ሰካን መቃዲሾ ምሰል “ገለድ መሓክም እሰላሚዮ” ክምሰል ልትዓወኖ ዋዲህም ቱ።
6. “መትዐዳይት ፈደራልየት ሕኩመት ሶማል” እብ ማርሒት ኮሎኔል ዐብደለ ዩሰፍ ምን ናይሮቢ አሰክ ባይደወ ክምሰል አቅብሎ፡ ዳይመት ምሽክለት ሶማል ዲብ አሰክሶት አሳሰ ብካ ናይለ ክሉ ወድ ሶማል ምዋዋኒ ለልትሐለመ ውሕደተ ለተአክደት ዲብ አክዶት ፈሸለት።
7. “መሓክም እሰላሚዮ” እግል አምዕላይት ሐይት ምዋዋኒን

እብ መስኩልየት ወበቃዐት እግል ልምረሕ ሰበት ቀድራ፡ ዲብ ሸዐብ መቃዲሾ ትምሳል ሰኔ ካልቅ ህለ። ምሰል ቀደም ለህ ለዐለ ቴለል እብ አትመግዋር ህዩ መቃዲሾ ሸበህ አምን ወመስኩብት ረክቡት።

8. ቅዋት “መሓክም እሰላሚዮ” ዲብለ ለትመቃርሐው ባካት፡ ምን ዲብ መደት “መናቢት ሐርብ” ለዐለት ፈውደት እብለትፈናተ ንዛም (ዲሰፕሊን) ባንደመ ዐለው።

1. ዲብ ሶማል አክል ሕድ ክምሰል ዲብ አፍጋኒስታን ለትረአ ንዛም ባለባን ለመሰል ንዛም እሰላሚ እግል ነአሰሰ ክሉ ረአሱ ፍክር አለብከ።
2. ሕኩመት እሰላሚየት ናይ ተኪል ህደፍ አለብከ። ሸዐብ ሶማል ሚ ጅንሰ ንዛም ክምሰል ለሐዘ ፍሱቱ ለቀርሩ። ፈደራልያይ ልግበእ ወለ ምርኩዝ እሉ ከሰሰ።
3. ሶማል መሐብዒት “መርዕደት” እግል ትግበእ ንዩት አለብከ። እግል ህደፍ ወወራታት እርሃብ ለለአይዶ ሐሸመት ኢነአይዶም።

4. ሸዐብ ሶማል ለአትበገሰዩ መቃወማት ምሰል አልቃዕደ ልግበእ ወኡሳመ ቢንላንዲን ዕላቀት ለአለብ ሳፍየት በዳሪት ሶማልየት ቱ።

5. ዲብ ሶማል መስኩብት፡ አምን፡ ሰኔት ወሰላም እግል አክዶትቱ ለእንናድል።

6. ህደፍ፡ ፍንጊ ክሉም ሶማልየን እብ ሰላም ክምሰል ልትናበር ለለአክድ ዐድል፡ መሳዋት ወረአይክ ናይ ሸርሐት ሕርየት ለትመደደ እተ ውሕደተ ለአክደት ደውለት አሰሶት።
7. መሻክል ባብለት ክምሰል

ፈደራልየት ሕኩመት” ዲብ ናይ ዐሻይር ተክዊን ሶማል ለተአሰሰት ቱ። እግል መሰል ርአሲ ሕኩመት ኮሎኔል ዐብደለ ዩሰፍ ምን ዐሸረት ማጅረን ወዳርድዮ ገብእ እት ህለ፡ ርአሲ ወዘረእ ዐሊ መሐመድ ጄዲ ህዩ ምን ሃውያ ቱ። ብዕዳም ወዘረእመ እብ ክምሰልሁ ለተአሰሳ ቱ። ዲብ ሶማል ናይ ቀባይል ወዐሻይር ገለዳት ዲብ ወራታት ሰያሳት እብ ክእነ እብ ሸፋግ ለአሰሰዩ እብ ሸፋግ ቱ ለፈርሰ። እሊ እምብል ዲብ ህለነ ተሸክካት እግል ከሊቅ እንዲ ኢገብእ፡ ዲብ ክምሰልሁ መተንካብ ክምሰል ኢለትሐዘ እግል አትፋቃድ ቱ። እብ ቃብል እሊ “መሓክም እሰላሚዮ” ክምሰል ሰሜቱ ለሐብሩ ዲብ ቀበትለ እግል ምር ዕቁድ ወሰር “መናቢት ሐርብ”



ማል ክምሰል ተህየበው ዲብ መሰለሐቶም ትፈረረው።

አጃንደት “መሓክም እሰላሚዮ” አጃንደት መሓክም እሰላሚዮ ሚ ክምሰል ዐለ ምን ቅያደቱ ምሰል ወሳኔል እዕላም ዐረብ ወቀርብ ውድወ ለዐለው ልቃኣት እንዲ ትበገሰው፡ እብ ክእነ ለተሉ እግል ልጨመም ቀድር።

1. ዲብ ሶማል አክል ሕድ ክምሰል ዲብ አፍጋኒስታን ለትረአ ንዛም ባለባን ለመሰል ንዛም እሰላሚ እግል ነአሰሰ ክሉ ረአሱ ፍክር አለብከ።

2. ሕኩመት እሰላሚየት ናይ ተኪል ህደፍ አለብከ። ሸዐብ ሶማል ሚ ጅንሰ ንዛም ክምሰል ለሐዘ ፍሱቱ ለቀርሩ። ፈደራልያይ ልግበእ ወለ ምርኩዝ እሉ ከሰሰ።

3. ሶማል መሐብዒት “መርዕደት” እግል ትግበእ ንዩት አለብከ። እግል ህደፍ ወወራታት እርሃብ ለለአይዶ ሐሸመት ኢነአይዶም።

4. ሕኩመት እሰላሚየት ናይ ተኪል ህደፍ አለብከ። ሸዐብ ሶማል ሚ ጅንሰ ንዛም ክምሰል ለሐዘ ፍሱቱ ለቀርሩ። ፈደራልያይ ልግበእ ወለ ምርኩዝ እሉ ከሰሰ።

5. ሶማል መሐብዒት “መርዕደት” እግል ትግበእ ንዩት አለብከ። እግል ህደፍ ወወራታት እርሃብ ለለአይዶ ሐሸመት ኢነአይዶም።

6. ሕኩመት እሰላሚየት ናይ ተኪል ህደፍ አለብከ። ሸዐብ ሶማል ሚ ጅንሰ ንዛም ክምሰል ለሐዘ ፍሱቱ ለቀርሩ። ፈደራልያይ ልግበእ ወለ ምርኩዝ እሉ ከሰሰ።

7. ሶማል መሐብዒት “መርዕደት” እግል ትግበእ ንዩት አለብከ። እግል ህደፍ ወወራታት እርሃብ ለለአይዶ ሐሸመት ኢነአይዶም።

8. ዲብ ቀር አፍሪቀ ናይ እቅትሳድ መትሰዳዳይ ወመትዓዋን እግል ለህሌ ነአምን።

ተአምርታት “መሓክም እሰላሚዮ” ወ “መትዐደይት ፈደራልየት ሕኩመት”

1. “መትዐደይት ፈደራልየት ሕኩመት” ሐቅ ናይ ክልኤ ሰካን ማራቶናይ ህድግ ዲብ ናይሮቢ ትከወነት። “መሓክም እሰላሚዮ” ሳኪን ዲብ ቀበት ሶማል ተአሰሰ። እሊ ቀድየት ህዩ እግል ናሰ ምህም ምንመ ኢትትብህል፡ አህምየት ዐባይ ቡ።

2. ተክዊን “መትዐዳይት

ለከልቀው ስያሴይ፡ መሕበራይ ወእቅትሳድያይ ፈውደት፡ ፍንጊ “መሓክም እሰላሚዮ” አብያት ፍርድ እብ ገብእ ገለድ ለተአሰሳ ቱ። “መሓክም እሰላሚዮ” ናይ ምር ርያል ክልኣት ገጽ ኢኮን ለዐለ። ሚርሐቱ ክምሰል ሸክ ሐሰን ጣህር ዕይስ ርአሲ ቤት ጎማት ምጅልሰ ወርእስ ምጅልሰ ሸክ ሸሪፍ ሸክ አሕመድ፡ ዲብ ቀብቶም ዲብ ገሌ ቀድያት ናይ ረአይ መትፈናታይ ምንመ ዐለ እሉም፡ ፍንጊ ናይለ ትፈናተ “መሓክም እሰላሚዮ” ውሕደት ወመቅርሕ እግል ክልቀት እብ ክለ ሐለቶም ሸቂ ክምሰል ዐለው ለሐብር። ዲብ ነአይሸ አምዕላይ ቅደይ እግል ሳድፍ ክላፍ ርእየት ቀሊል ምንማቱ፡ ዲብ መራጃዕ ሰፍዩ፡ ሰለፍዩ፡ ወሃብዩ፡ ጃሃድዮ ወመርከዝ እንዲ ተንኩብከ ርእየቱ ሳኪን ለትኪለመ ወለተሐባለካ ቱ። እሊ እግል ፈልሰፈት አልቃዕደ እብ ብንላንዲን እንክር እንዲ ከሪክ በህለት ቱ።96



ሀጅክ ምስል መስራት መ.ወ.አ.አ.ኤ. ም/ዐድተክሌዛን (2ኛ ወፍይ ደንብ)



አሰደደ ገነት ገብረወልዴ

ዲብ አወላይ ክፈል ሙናድላት ገነት ገብረወልዴ መስራት መስራት ወጠን አዋልድ አንሳት ኤረትርያ ምዴርየት ዐድተክሌዛን ገሌ ዓም ሄራረ እት ንዳል ዳግመት እነ ዐለት፡ አዜ ሆይ ለመስራት ወላሽቃሉ እት ምዴርየት ሚ ክም መስል እግል ትሸረሕ እናቱ።

አግደ ሸቅል መስራት አሁን ወመጣደ እት ስት ፍዕል አውዐሉት፡ አፍዝያት አንሳት ወክሉ ሙጅተመዕ ቱ። ኤረትርያት እግል ልትዐለመ፡ ኖሰን ለመልካሁ ማል ወዳር እግል ልተወብ ከእብ እቅትሳድ ረሐን እግል ልቅደረ፡ እግል ልትዓፈየ ወዐፋይ እግል ልውለደ፡ እት ዐግር ወጠን ወአድማን ሰያደት ሰብ ሰህም እግል ልግበኡ፡ ኤዝያይ፡ ጩቅጣይ ወዛልም ዓዳት እንዴ ሰርተ ሐቅ ለሰረቴዕ ወመሳጥት ለለደምን ዓዳት እግል ልዳብር፡ ሙጅተመዕ አድሕድ እት ለሐሽም ወሕድ እት ሰዴ እግል ልትናበር መስራልየት እንዴ ረፍዐ ከድም። ሙናድላት ገነትም እሊ ምነ ትናድል እሊ ሰበት ቱ፡ ለመስራት ነሐይኪ ሀሌን ዶል ቢለየ፡ እት መንበረት ብሕታህ ወዝያድ እት ድነነ ተእሲር ክም ለሀሌ እሊ ወምንክብ ክም አለሀይብ አምረትተ፡ ደአም ጀለ ሰን ብዝተት ምን ዳረ ወክድ እንዴ ከፍላት እግል ትክደም በትክት፡ ከእላተ ለመስራልየት ምን ትረፈዕ ክልኤ ሰነት እድውርት ሀሌት።

መትካም ሐለት፡ አምር ወተጃርብ፡ ምነ ልብል ረአየ ገነትአንሳት እት መስራት እግል ልትነዘመ ብእተን፡ ተ ለትብል ገነት። እትሰ ሰነት እት መካሪት ጽኑዕ ለትብር ምዴርየት ዐድተክሌዛን አንሳት እግል ትነዘም ምስል መሻቂተ ወሰብ ሸርክተ ብዙሕለትጸገም። እብ እት ደውለት ጀሬ ለጸንሐ አከይ ፍርድ ዐለም ወሐሰድ ግግረ ኤረትርያይት ብዙሕ መሓግዝ ክም ብእተ ቅወይ አኩን፡ ለተሐብነኒ ላኪን “እግል ድብር ኢትጀኔሕ ወእዴ ጸረ ኢተተቅብል፡ ከፎ ድራረት ዕያለ ትረክብ ክልዶል ምን ባሰርት ኢትገላ። እብ ወራት ብሰር እዴ፡ ተጃረት፡ ክድመት ሕፍዘት ማይ ወትርበት፡ ሐርሱ፡ ተዋብ ንዋይ ወንህብ ህተ ለአሀሌት እቱ አሀሌ። ዝያድ ክሉ ሆይ ረአሰ እንዴ ረፍዐት ትገይሰ እት ረሐ እንዴ ደምነት ትትሐረክ። እሊ ክሉ አሸቃል ዐግር ገብእ ለሀለ ለበዝሐየ መሻርክቱ ህተን ተን። ሳልሓም፡ ዕሉማም ወገለብ ወጠን ወልደ ወለዓብ ለሀለ ህተን ተን።

አማንተ ለጸር ዲብን ካብድ ሀሌ፡ እሊ ሆይ ለሐለት ናይለ ወጠን ለፈርደተ እትን ተ፡ አብእሰተን እት ድፈዕ ወጠን ሐቅ ሀለ ህተን ሆይ ዓይለተን ረብየ ወጠን ለዐምረ” ትቤ።

ምዴርየት ዐድ ተክሌዛን 11 እዳረት ደዋሐ ብእተ። ዲብ ክለን ሆይ ለመስራት ዓመዱ ዋትድ ቱ። መካሪትሰ ምዴርየት ሰኒ ጽኑዕ፡ መካይን ለኢሊአትየ፡ ገሌ ኖሱ መጽዕንመ እንዴ ጠፍሐ ለኢገይሶ አጸድፍ ቱ። ገነት ላኪን እት ክለን ለእዳራት ትብኤሕ። ለፊመየ እዳራት ደዋሐ ናላይ ወበገላ ተን። እብ እገር አሰክ 12 ሰዐት ልትገየሱ። እሊ አምዳር እሊ መስራት መስራት ሌጠ በይነ ኢኮን ለትገይሶ፡ “ከዋድር ጀብህት ወክለን መሓብር ምስል ልትሐረቱ። ምን አቅሊም መንኪነት ጀብህት መጽአት ምንገብእ ይእተርፍ ምናም፡ እብ እገርም ትብገሰው ምንገብእመ እብ እገርይ እትብገሰ ምስሎም። እግለ ምን ጩቅዋ ወድተብዐት ፋግራት ለይሀለየ አውለውየት እት ሀይብ እት ሰነት ሰለሰ ዶል እበጸሐን” እት ትብል፡ እብሚ ኢጊስ እንዴ ትቤ ለመሳክብ ረይም አዘምክ ምኑ ምን ገብእ ለልትሐይ ተቅየር እግል ልምጸእ ክም አቀድር ተፍህም።

አግቡይ ክሞት ለመስራት፡ ሐቱ አንሳይት እግል 50 ትክምክም። አርበዕ ሐሽም ሆይ ሐቱ መጅሙዐት ገብእ ወእለ መጅሙዐት ሐቱ እም መንበር፡ ሐቱ ከታብት ወሐቱ አሚነት ማል ብእተ፡ እት ምዴርየት 21 መጅሙዐት ሀለየ። ምኑ ውቅል ለልብል መትካም ፈሬዕ ንኡሽ ቱ። ምኑ ለልትወቅል ሆይ ፈሬዕ ቱ። እት ምዴርየት ሰለሰ ፈሬዕ ንኡሹ፡ ምር ፈሬዕ፡ እብ ጀምሪ 4273 እት መስራት ነለዘማት አንፋር ሀለየ፡ ዕልብ እት ወሰክ ሆይ ገይሰ ሀለ። እግል ትነዘምኩም ኢኮን፡ እት ክሉ መጃላት ተረት ባይነት ብእተን። እት ክል እዳረት ደዋሐ ወኪለት መስራት ምስል መስራል/ለት እዳረት ምንቅሩብተ ለትሸቁ።

እት ክሞት ምነ ሳድፎ ተሐድያት ዲብ ትዘክር ሙናድላት ገነት፡ “እለን ለእብ ቀሊል ለኢልትበጸሕ አካናት ረይም ዲብ ለትብረ አንሳት ለልትሐይ ተቅየር እግል ልትረክብ ለሸቅል ሰኒ ክቡድቱ፡ እግልሚ ተዕቢኣት ትሉሉይ እግል ቱዴ ወዕልም እግል ተህብ ለገብእ ሰፈር ልውሕድ። ለአንሳት ሕኩመት ሐቅን እርትዕት ወመሳጥተን እብ ቃትን እክድቱ ዲብ እንት ምን የአመረየ ሌጠ ግረ እግል ልትረፈ ኢለበን ለትብል ሕርግነት ሰበት ሀሌት፡ እብ ትቅደረት ምን ንዕመት ወጠንን እግል ልርበሐ ለመስራት ክል ዶል እት ጸገም ሀለ ። አዳም ፈዝዐ ወእግል ተቅየር ዱሉይ ገአ ምንገብእ መስዘዙ ከፎ ክም ለረቴዕ ፈክር ወምስትክር ሸቄ” ሐቅላ ትቤ፡ ድዋረን ከፎ እት መስራሐተን በድሉ፡ ፍክር ሐቅ ተሀየቦየ ለተርፈ ኖሰን እግል ሊደያሁቱ እት ትብል እብ እምምእናን ትትሃጌ።

መስራት አክልሚ ሸባት ለሐቅፍ ወእብ ንየተን ክም ልትሓበራሁ ወዴ፤

በሊሰ ሙናድላት ገነት፡ “መስራት ቀደም አይ ናይ እማት ዐግዶ ሌጠ መስራ ለዐለ አዳም ሐድ ኢኮን፡ የም ላኪን ለሻባት ለአትያሁ ወልሐርካሁ ሀለየ፡ ደረሰ፡ ሸቃለ ሕኩመት፡ ምን ዲሸ ለሰሩሐት አንፋር ክድመት ወጠን ለአትያሁ ወልደቅህሁ ሀለየ። ሕነ ሆይ እምነትን ዲብን ቱ ወሕቡናም እብን ሕኩ፡ ለቀዳምያት ገድም አይ ወእብ እብር ልግበእ ወእብ ሞት እት ልውሕድ ገይሰ ሀለየ። ደአም ምንን ለበዘሐ፡ ዝያዳህን ለደርሰየ፡ ፋዝግት፡ ለልሐብነ ልትሓበረ ሰበት ሀለየ አሳሰ መስራት ዲብ ለሐሞጥ ገይሰ ሀለ።”

ሰብ ተብዕን ወአዋልድ አንሳት አድሕድ እግል ልሰደው ድኢኮን አድሕድ እግል ለዐንቅፎ ሰበት አለዐም መስራት አንስ ወሰብ ምስል እንዴ ጀምሶ ተዕቢኣቱ እግል ሊዴ ላዝምቱ። ሙናድላት ገነት ከፎ ክም ትወዴ ዲብ ትሸረሕ፡- “አንሳት እንዴ አመረየ በይነን እግል ልትቀደመ ኢቀድረ፡ እት ሐያት እጅትማዕየት እብ ፍንቱይ። ጩቅዋ ወድተብዐት እግል ልዋጀህ ወልቀንጥጠ ገአየ ምንገብእ፡ ለሰብመቅርሐን እግል መብደእ እግል ልትከቡየ ወልእመኖ እብ ብእተም። ሰበት እሊ፡ እት ጀብህት ሸቅልየት ለትወድዶ እጅትመዕ ሸቅል አናመ አጃንደትቹ እንዴ ጸበዋኩ ምስሎም መሓደረትቹ ሀይብ። ለእት ቤት ዕያል ትርጴ ለሀሌት ለከብደ ወራት ቤት ለተአመዴ እም፡ ለለሀበተ ግሩሽ ምንመ ኢተአመጽኡ፡ ለሰብ እለ ወራተን ዐደድ ለአለቡ ማል እቡ ክም ትተመን እግል አትአምናም እጅርብ። ህተ ለትመልክ አግሩሽ ሐቅ አለበ ለገብእ ቀረድ እግል ተአግዴ ለትጠልቦ ምናም አግሩሽ እግል ለሀበ ዋጅብ ክምቱ አፍህምም። ለምን ከደን ለአቱ እብ ቅድወት ለተትእክሉ፡ ለተዐምሰ ወትወልድ፡ ክሉ ምስሉ ለመጽእ ሀላክ ለትክሀል ህታተ፡ እሊ ምን ልትጀመዕ አክል አይ ማል ወአምጸእ እብሎም። ህቶም ዐድ ፍላን ልትሀሉ ለሀለው እለን ምን ረክበውቱ፡ እናሰ በይነ ዐድ ኢገብእ ወእሲት በይናመ ዐድ ኢትገብእ። ቤት፡ ክልኣት ረአሰ እንዴ ጸብጠት ትተክል። እሎም ክልኣት እብ መቅሬሕ፡ ረሕመት ወእሕትራም ሕድ ትናበረው ምንገብእ ለዓይላት ትሰኔ።

እግል መስል እትሰ እጅትመዕ ሸቅልየት ናይ ጀብህት ሸቅልየት እንዴ ደፍዐው እግለ ናይ መስራት ኖሰን ልድፈዓሁ እምበል ናየንቱ እንዴ በለው ለሐዱጎ ክም ረኤኮ፡ እለ እት ዕቢየት አጀኒት ወአከገት ዳር 24 ሰዐት ትሸቄ ለሀሌት አግሩሽ ለትረክብ ምኑ ሸቅል ለአለበ ምን አየ ትደፍዐ፤ ለትፈረር ወእብ አግሩሽ ለተአቱ እንታቱ ድፈዕ እለ እንዴ እብል እግል ወአፍህምም ክም አንበትኮ እንዴ ፈሀመው ወአምነው ኖሶም ደፋዕ እለን ሀለው። ወለረአይ ምንን ለትብገላቱ፡ ሕነ በይነን እንዴ ጀምሰኪ ሐቱ እግል ኒዴ ኢኮን ህቶም እግል ልፍህም ምስል ዐልሚን ክም ቤለያኒ ትከበትክወ ወክምስልህ እውዴ ሀሌት” ትብል።

ዲብ ገጽ 7 ልተላሌ....

ለክልኣት ምስል፡ እት ሳትር ወቀብር




እለ ምድር ተእሪክ አክል ደብር ወሸሂድ እት ክል ብትር ደብረ ወመሓዘ ሻባይ ወሰዋትር ሕለል ሐጺን ናድድ ልኩፍ እት ክል እንክር ድፋዓት ክም ሰለሰል እት ረወራት ወዐነክል በር ወበሐር ዲብ ሕድ አሰር። መስከብ ሓዩት ለልሐብር ወአሳር እት እንቱ ለትብር ቅሰስ ጸውር ለኢልትአመን ምስትክር ምስጢር ንዳል ዓቅር መዕነት ወጠን ለፈሰር። ማሌ ዲብለ ጸልመት!

ማሌ ዲብለ ጸልመት እብ በል-ሸም መዳፊዕ ዲብ ልትመረሕ እብ ጸደፍ ሄረረ እት ሀደፋ እግል ልብጸሕ ሲምዓየ ወአፍዘዐ ተእሪኩ ምን ልትሸረሕ ለጅሩሕ ዲብ ለአፈግር ለአሰተሸህድ ወሸሂድ ዲብ ቀብር ለልትጀረሕ። ደለ ለአሰተሸህድ ፊነ ዐለ ለሐድግ ላኪን ለፊናሁ ልትከበት አሰሩ ዲብ ለአሰተሸህድ ኢሰምዐናሁ ቅሰስ ሀለ ሐንቱ አርድ። ፋርሰት!

ፋርሰት እብ ዝናረ ምን ረይም ትትፋጠን እብ ብግረ መጦር ሐህ ሴረ ወፊራረ ክም አሰእኑ አሰእኑ ክም ጭገሩ ጭገረ ክም ሰርዋኑ ሰርዋኑ ወክም ጽዋሩ ጽዋረ እብ ስመ ሌጠ ትትፈረግ ወእብ ነሐረ። ምስሉ ጸብሐ ወድራረ አክሉ ጀርሐ ወምሰግረ ክመ ምስሉ ዐለ አሳዳሪ። ዶል አሰተሸህድ ዲብ አሰረ ናየ ቀብር ጸንሐ ቀብር እግሉ ለተሐፈረ። እሎም ውሉዳም ምን ክልኤ ከብድ ለእብ ልትሌለው ሐሰቤ እግል ሕድ ብትክት ለጎማቶም ሞት ክም ፍርድ ሕርያን ክል ምናምቱ እነ አሰተሸህድ። ክም ሸሚዕ ወግድ ኑር እግል ለአብርሃ እት ክል ፍድግ ቃትን ጠቢዐት ኢልትቀየር ህቶም ቀየረም እት ተእሪክ በሸር ሐ፡ ሐቱ ክክር እግል ኢልትአመር ወዐምሳት ዕምሰናህ ትሰትር ምን ከቲበት ሀጃም እግል ኢትፍገር ጅሩሕ ጸልዑ ደም እት ልትቃጠር ሐዩት ልብል እት መጅሙዐቱ እግል ልትሓበር ሞዳይ ልጭብብ ወልምረር ምርወቶም ወኤማኖም ኢልትብደል ሳምን እምበል ኑብረ እብ ማይ ስከር እሊመ እግል ሐዳም ዲብ ልትወፈር። ወቀቶም!

ወቀቶም ምን ሸርሐ ወፈሰሩ ቀለም ኢከትቡ ወሕብር ኢሰውሩ ብለቅ ደንደን ልሸህድ መሳጣሩ ወግዶብ ደንክል ልሸህድ ሀሩሩ ወቅሳሩ ሞጅ በሐር ልሸህድ ደቅቡ ወቅሩ ምድር ክበሰ ልሸህድ ልወሉይ መፋግሩ እብ ሐጨር ሰርዋን ብርዱ ወውልዋሉ ዐንሰበ ወጋሽ በርክ ልሸህድ መሓዙ ወዕላሉ። ላኪን ክል ለመስራልየት ተእሪክ እግል ልርፈዕ ደለ ነአምረ እግል ኪትባይ ነአሰመዐ እግል ልክተብ ወእግል ልጥበዕ። ክም መብደእ ዲብ አግማም እግል ልትወረስ ወክም ዕልም ዲብ ጃምዓት እግል ልደረሰ።

ወዲመ እብ ዝክር ሐብን እግል ልንበር መቃብርም መትሐፍ ንቀይር። ዳይም ዝክር እግል ሸህዳን! ፈናን ዐብደልቃድር ብሉሕ -ምን አሰመረ



መአሰሰት አዜብ፡ ዶር ዛይድ እት ሐሊብ ወፍገራቱ (2ይ ክፋል)

ሐሊብ ወፍገራቱ እት መናበረት አዳም ዶር ወቁል ቱ ለሀላ እሎ። መሸሮ ፈርያት ሐሊብ አዜብ፡ እት ሰንገት ሐሊብ ወፍገራቱ ካድም ሳፊ ለአገግ ለሀላ መሸሮ ሐርሰ ቱ። አሸቃሎ፡ ተጠውራቱ፡ ወናይ ሙስተቅበል ስታተባቱ፡ ክምሰልሁም ተጃርብ ርሐ እግል ለሐኪ፡ መጀለት ፍሬ-ካድም ምሰል መመቅረታይ ሸቅል ናይል መሸሮ ሻብ ኦብርሃም ሚክኤል፡ ሀጅክ ፋይሐት ዋድዮት ህሌት። ጸበሞላ ሀጅክ፡ 2ይ ክፋል ልተላላ።



ሻብ ኦብርሃም ምክኤል

ሰኣል፡ ሐቀሀ ለሸቅል ከአፎ አተላላኪሙ፤
በሊሴ ኢንፎርሜሽን ደረጃ ክም አሰራሪ፡ እለ መአሰሰት እግል ትደበኢ ወትደመር ቱ። ዋርድዮት እንዲ ወዳነ እቱ ህይ አትቃባልን ሰበት ኢተርፊኒ፡ ክልኤ ወኣት-ሐሊብ ትዛቤነ ወለሸቅል አንበትናሁ። አነ ዕያልዬ ምን አሰመረ እንሰር አግባብክዉ። ምሰል እሴቼ እትለ እግል ንንበር አንበትን።

ለክልኤ ወኣት እንተውበን፡ ሸቅል ተዋብ ነአምር፡ እግል ዕቦዮት አጀኒትነ ህይ ሐሊብ እንረክብ ትብል ለመበገሲት ፍክረት። ሐሬ ላኪን፡ ለሐሊብ ሐ ሰኢ እት ቀዝር መጽአ። ምን ዶል-እት ዶል ዲብ ቀዝር አክለ መጽአተ፡ “ሚ እግል ኒደዩ እንቀድር?” ለልብል ሰኣል መጽአ። ናይ ለመድ ተጅርብት ወጩር (ርግአ) ወዳነ። ሰኢ ኢመጽአት እግል። እለ አዜ ለህሌነ ዲባ አካን ለመደት ለሀ ብራቀ ዐለ፡ ገበይመ ደባላት ዲባ፡ አሰክነ ለትኣቱ ገበየት ናሰነ ቃፍራም ሌጠ ዐለት። ሐቀሀ ምሰል መሻሬፊ ገርገረ ወዕዲ-ሃሎ ክም ትከምከመት ቱ ለሸክል ሰኢ ወንዛም እግል ትጽበሞ ለአንበት። እት መደት ከረም እብለ ገበይ ለሰባ ክሉ ረኣሱ እግል ትትሐረክመ ኢትቀድር። ምን ድባርቀ በረ ክፍማም ሰበት ዐል፡ ለሐሊብ አሰክለ ሱግ እንዲ ነሰአናሁ እግል ነአዝብዩ ኢቀደር። እብ ክም ቀሰብ፡ ነፈር መሕበር ሐሊብ ገብአን። ዲብ ድባርወ እንዲ ነሰአናሁ እግል ነአዝብ ክም አንበትናሁ። ዶል ሐቱ ሐሊብኩም ቀዋን፡ ወዶልመ ቀሸነ ወአክ እት ልትባህል መሐለኪት



አብረሃም ምሰል መደርሱ ከዋጅ

ብዙሕ ሰበት ሳደሬ፡ ገበየት ሰርጉል ኢወዳነ። ወጩርመ ጀረብነ ወኢነጅሐ እግል።

**** አክራቱ ህይ፡ ሚ ወዳኩም፤**

በሊሴ ለመደት ለሀ ምን ኔዘርላንድስ ተጃርቦም እምበል ድፎፊ ለልሀይቡነ ሰብ መቅደረት ማጽአም ሰበት ዐለው፡ እግል ኦር ተጃርቡ ለልአደርሰነ አምጸአነ ምናም። 20 ምዕል ለገብእ ወክድ ምሰልነ እት ቤትነ ክም ጸኔሕ እንዲ ወዳነ፡ እብ ክሰሱ ሐሊብ አሳሲያይ አምር ክም ለሀሌ እግልነ ወዳነ። ርግአ ወጃብ ከአፎ ክም ልትሸቁ፡ ጅብነት ሞዛራላመ ከአፎ ክም ትትሸቁ ገሌ ክፋል ዐለሚን። ህቱ ምን ናይ ተጃርብ ሸቅል ወኪን እግል እጠወርመ፡ አሰክ ሆላንድ እንዲ ሳፊርት እግል እድረሰ ዲባን ለእቀድር ጃምባትመ ሐበራ። እብ ክሰሱ እሊ ድፍሰይ ምሰል ዋልዳንዬ መፋህመት ሰኔት ወዳነ። ለልትደሬፊ እንዲ ትደሬፊ እግል፡ እንዲ ደረሰቱ እግል እምጸአ አተፈቀን። እት ሰነት 2009 ምን ክድመት ወጠን ሱርሕ ሰበት ዐል፡ አሰክ ሆላንድ ጊሰን። እብ ተክፍሎጂ ሐሊብ (Milk Technology) አርበዕ ሰነት ደረሰቱ። ለሐቱ ሰነት እብ ዋጅብ እቱ ደረሰክዉ፡ ለተርፊዩ ሰለሰ ሰነት ህይ ብሐሱ ለበዝሐ ዲባን ሰበት ዐለዩ፡ ለበሐሰይ ህይ እተ መሸሮ ሐሊብነ እግል ኢደዩ ሰበት ሐዜኑ፡ ክልኦት ወሬሕ እንሰር፡ ወክልኦት ወሬሕ ኪን አሰክ ሆላንድ ዲብ አትቃባል፡ ኩሉ ለረክብክዉ ሕሉል ህይ፡ እንሰር እትለ ኣአትመምክዉ። አክራቱ ህይ እብ ንቅጠት ወቅል እት መጃል ተክፍሎጂ ህሊብ ማሰተርሰ ዲግሪ ረከብክ።

ሰኣል፡ ለሕፍገክ ዲብ ሚ ለአተዝብ ዐለ፤

በሊሴ እት ወጩር። እት ዐድነ ርግአ እብ ገበይ ለመድ ቱ ልትወጨር ለዐለ። እብ አሳሲል እሉ ደረሰቱ፡ እት መሰመል ሐቆ ኣቱካህ፡ መንካሰ ብዝሕት ትረክብ ዲባ። እሉ እግል በደሎት ቱ ዐለ ለድፍሰይ። እት ርግአ ለሀላ ኔፍዳይ ወዳራይ ባክቴርያ እሉ ፈናተዮት አግደ ሀደፍ ሕፍገዬ ዐለ። እሉ እንዲ ዓረ ለልአርኤ መሻቀዩ ሰበይ ደባል እግል፡ እግል አጅናሰ ባክቴርያ አሰክ ሆላንድ እንዲ ነሰአካሁ እግል ቲጊሰ ለኢልትሰመሕ ሰበት ዐለ። ለሸቅለት ተሐባለክት ዲባ። ምሰል ሓለትነ እብ ገደሰ ምሰል ናይል መጃል ሰብ መቅደረት ዐባዩ አውካድ ብዙሕ እትቀጀህ ወተጃርቦም እብ ዋጅብ እሰጅል ምናም ዐል። እብ ገበይ ወብረት ሐርሱ፡ እት ሸላጅ ለሀላ መሰመል ዲባ

እግል እትነሬፊ በክት ረከብክ። ዶክተር ተሰፋ-አለም ህይ ደለ ተአትሐኪኒ ሰዓይት ወጅድ እግል፡ ዐለ። አክራቱ እትደሐር ዲብ ህሌ፡ “ናይ ሐሊብ በዐል መቅደረት ተክፍሎጂ እንዲ ገብአኩ፡ ምን ልውሕድ ለናይ ዳት ጅብነት ለልትባህል አጅናሰ ጅብነ፡ ሰኢ ሐፊዝክወን። እት ረአሰንመ አሰክ 123 ጅንሰ ጠምጠም ናይ ርግአ እግል አምር ቀደር፡ ሕነ ዲብ ደውለትነ ለንትነሬፊ እብ ርግአ፡ ሕፋሰ ወእብ መንክት ለልትባህል ቱ። ኩሉ ለልትሰቱ ምን ገብእ ወለልትባህል አጅናሰ ወጩር እንዲ ሐፊዝቱ እት ዐጃ ኤራትርያ መጽአኩ።

ሰኣል፡ እንዲ ትደሐርክ እት ኤራትርያ ክም መጽአክ ህይ ከአፎ ትነሰርክ ዲባ፤

ለእሉ ደረሰቱ ጅብነ ሸቁክዉ። “እምክ ክም ለአከተክ እንዲ ኢገብእ፡ ሱግ ክ’መ ጸንሐካ ተ” ክምለ ልትባህል፡ አነ ደረሰቱ፡ አምር ብዙሕ ከሰብኩ፡ ተክፍሎጂት ናይ ሐሊብ ገብአኩ፡ ለሐሰ ጅብነ እንዲ ሸቁት ተቆዩር እግል አምጽእ ለዐለት እግል፡ ሰአየት፡ እብ ድዱ ገብአት ከከብቱ ሐግለት። ለጅብነቼ ዲብ ሱግ ተአቤት። ሚ ክም ገብአት ኢትፈሀሚ። እብ ድንጋጽ ተወው እቤ። ሰበብ፡ አምር ሌጠ ከሰብኩ ድኢኩን፡ ተጅርብት ሰበት ደባላት እይ፡ እንዲ አትአመንኩ እግል እርተፊ ሐሊት ኢረከብክ።

***ሐር ሚ ባሰርኩ፤**

በሊሴ ቀዳማይላ መድሐራቹ ምሰል ወዘር ሐርሰ አሰይድ አረፋይኔ በርሄ ኡሙር ዐል፡ እት ርተርዳም ዲባ ገብእ መሀረጃን ኤራትርያን እግል ልሻርክ ማጽእ ሰበት ዐለ፡ ክእነ ለመሰል ሻብ፡ እብ ንቅጠት ወቅል ለትደሐረ ሀለ’ ቤለዉ ከትኣመር። እሰልፍ ዲባ ለትወለድኩ ወዐቤ ሰበት መሰለዩ፡ እት ፎቃይ ዲባ ጠፍፍራ። “እብ ሰርገልክ ተሐብን፡ ዐድክ እንዲ መጽአክ ዶርክ አርኤ ወገሌ ሸቁ” ቤሌ። ምን ኤራትርያ ርተርዳም ማጽእ ክም ህይል አመራ፡ “አው፡ ማሸአለህ! ግድም ዐድክ ኢትሕደገ፡ ክእነ ናይክ ዕሉም ለአድረሰናሁ ነፈር አለብኩ፡ ሓጀት ፍንቲት ተ” ብህልዩ ዐለ። እምበልሁ፡ “ሴንዳይ፡ መትናይታይ፡ ፈታይ ሸባብ ቱ” ወብዕድ እት ልቡሉ እሰማሪ ዐል፡ እት ሸቁክዉ ሸቅል ሰልፋይ ፈሸል ክም ሳደሬ፡ እንዲ ዘገንኩ እት መክተቡ ንሰኩህ። ለሳደሬ፡ ተባልል ኩሉ እብ ዋዳሕ ዳገም፡ እሉ። ዐድክ ኢትሕደግ ቴልኪኒ ወመጽአኩ፡ እብ እሉ ደረሰቱ ዕሉም ለሐሰ ለእቤሉ አጀባን ሸቁ፡ ላኪን ኢትነሰር፡ ሱግ አቦዩ ዲባይ እቤሉ። አዜ ሚ እባሰር መሰለክ? እቤ ከምክሩ ሐዜኩ። “ለሸቁካህ ጅብነት ሰኢ መጽአት እግልክ?” “አይወ” “ጠምጠምካህ?” “አይ ጠምጠምክዉ” “ከዐጀብተክ?” “አነ ላቱ ትረይሐት እሉ ሚ ልግበእ ላኪን...” ከአዜ ምን ጅብነትክ አምጽአኒ፡ ሐቀሀ እግል ንትፋህም ቱ” ቤለ ወሳርሐ። እት ሳልሰ ምዕል፡ እግል ርአየት ወዋምጠም ለገብእ ኣክል ቅደሰ ሞባይል አጀባን ምን ኩሉ

ለእሉ ሸቁት ነሰአኩ ከመጽአክዉ። ህቱ ጅብነ ሰኢ ለአምሩ። ክም ጠምጠም ምን ዐጀብ። ለምሸክለቹ ህይ እተ ደለ ፈረገዩ።

እተ ናይ ወዘር አተላላ

በሊሴ ሐቆ ሰለሰ ምዕል ምጽአኒ በሊሰ እግል አጽነሐካ ቱ ቤሌ። ለምሸክለት ምንክ ኢትን። ምን ሸይ ብዕድ ተ ቤሌ። እብ ዋጅብ ህይ ሳርሐ። ለዕላቀትነ ክም እለ ናይ ዮም ምን ተዐሌ ወነሸብኩ እቱ ዐል፡ ምሰል ወዘር ወሐር ህይ አምርነ ሐድ፡ እንዲ ደእረዳ ሰኢ እቤሉ ከጊሰኩ። ሐቀሀ ሰለሰ ምዕል አቅበልክዉ። አርት ናይ ካኪ ዘርፍ ድቡእ ሀቤ። እሊ ዘርፍ ቤትክ ክም አቱክ ክሰቱ። ለበሊሰ ዲባ እግል ልጽነሐካ ቱ ቤሌ። ሰኢ እቤ ወምነ መክተቡ ፈገር። አሰክ ቤት እቤሌ ሰብር ሐገል፡ ሰኢ ሰበት ተሀበር፡ እተ መኪነቼ ክም አቱክ ከሰትክዉ። ዕንዋን ናይ ክልኤ ሸራካት ሐሊብ ወፍገራቱ ናይ ዋልዳን፡ አር ጀቀብ ህይ አሰክ ሰፋረት ዋልዳን፡ ሸዘት እትዮት እግል ልዝበሞ እግል፡ ሰደዉ ለልብል፡ ጀቀብ አሰክ ሰፊር ፍሱላጽን እንዲ ትከብትካሁ ዲባ መአሰሳት ሰናዕት ሐሊብ ኦብጽሐ ወሰደዩ ለልብል፡ ዎር ጀቀብ ህይ አሰክ ጀቀብ መፍገራት ሸዘት እግል ልትሀየቡ ለልብል ወተሰከረት ሰፊር፡ ክም መትናየቱ ድፍዕት እይ ክም ህሌት ለሸሬሕ...። እሉም ሐምሰ ጀቀብ እት ሐቱ ቡሰጠት ድቡእ እት እንቱ ተሀየቤ። አነ ዱቅሪ በሊሰ እታኪ ሰበት ዐል፡ ፈጅር ሓሪትመ አቅበልክዉ። “ደብ አረፋይ። እሊ ጀቀባት ኢትፈሀሚ። ሚ ልብል ሀለ?” እቤ ከትሰአልክዉ።



አሰይድ አዜብ ጸጋይ

ልትለመድ እብ ምልሃዩ እግል ልምጸእ ለቡ ቱ። እግል ሸብብ እግል ተአትላምዱ ለትትነሬፊ እብ በሰር እግልክ ከሰሰ። አዜ ላኪን እብሊ ሃይብካ ቱ ለህሌት ዕንዋን፡ አሰክ ደውለት ኢግልዩ እግል ትሳፍር ቱ። ክም አርት መአንብታይ ወበዐል ምራድ ሸቃላይ እንዲ ገብአክ ዲብ ትሸቁ እግል ምስጢር ሸቀየት ጅብነት እንዲ ትላመድካሁ ምጸአ። ዋልዳን እብ ለመድ ሰበት ሸቁ። ምን ደረሰካሁ ወኪን ግሌ ፍንቲይ አሸኖእ እግል ትርኤ ትቀድር። ላኪን ዐይብኩ፡ እግል ትሰይሐም ኢትውሞን” ቤለ ከመክራ። እብላ ምክር ወዘር፡ ክሉ ለአሸኖእ ጠፍሐ እይ፡ ወኢግልዩ ጊሰኩ። ሰፊር ፍሱላጽን ሰኢ ትከብቱ። ክልኤ ላለ እት ርማ ትመቹ። ሳልሰላ ምዕል እት ግብለት ኢግልዩ ዲባ ህሌት ካዛዳርታ ለትብህል መዳነት ነድኤ። ካዛዳርታ ድብ ዐለም ለሐሰ ጅንሰ ጅብነ (ሞዘራ) ለልትሰነዕ ዲባ መዳነት ቱ። ጳጳስ ቫቲካን ልብእቶም፡ ብዝሓም ሚርሐት ድወል ለበልዕዉ ጅብነ እትለ መዳነት ለልትሸቁ ቱ። መናበረት ሰብላ መዳነት ምሰል ጅብነ ለትትጸባሞ ቱ። እት ክል ምዕል 15 አልፍ ሊትር ሐሊብ ምን አጀባን ለሸቁ መሰነዕ እቱ አቱ። ክም ሸቃላይ እንዲ ገብአኩ፡ እግል ሰለሰ ወሬሕ ሸቁ። ለበዝሐ ምን ለአምሩ ሸቅል ዐለ። ለፍንቲቱ ሐቱ ሓጀት ሌጠ ረከብክ። ህታተ ህይ እግል፡ ሕልክቹ ለዐለት።

ሀጅክ ምሰል መሰሉለት መ.ወ.አ.አ.ኤ....

ምን ገጽ 6 ተላላ
እግል ደረሳመ አንሶም ወተብዕቶም ምሰል ትጀምገም፡ ክሉ ለእግል አንሳት ሳድፍ፡ እት ጅመዕ ዳሪት፡ ክም ዓመሰክ መትብራይ፡ ጨቀዮ፡ አትናአሽ ወብዕድ አከይ አፍዓል እት ሕቶም፡ እምም ወጸዋይቶም ጀሬ ክም ሀላ እንዲ አመረው ገበይ ራትዐት እግል ልጽበሞ ወእት ሕድ እግል ልሰነው፡ ምን ህቶም ለአሙር መሰል ዲብ ተመጽእ ተአፍህም። ለልትሀየብ መሓደራት ምሰል ሰምዐም ወናቀሸው እቱ ምንገብእ ዝያድ ብሸላም ክም ወድዮም ወእት መካይደም ተቆዩር ልትረኤ ክም ሀላ ህይ ተሐርብ።
ለሀጅክን እብላ ልእክት መናድላት ገነት አትመምናህ፡ ወሳእል እዕላም ዐድኑ፡ እት አፍዝገት አንሳት ወእብ ዓመት ክሉ ገበል ውድዩ ለሀላ ጅሀድ እንዲ ሐመደት፡ እግል ለአተላልዮ፡ ደቀብ እግል ልወሰክ ወእት ክሉ አርካን ኤራትርያ ለሀላዩ አንሳት እንዲ በጽሐ ወቀዮን እግል ለርኤ ወለሰምዕ ወናቅሰት ለተምም እብ ገበይ እግል ለሐብር ተሐሰበት። እንዲ አትሌት ህይ።
“አወል አሰናይ ዲብ 33ይ ዓድ ሕርየት ኦብጽሐ፡ ክልክን አንሳት ለጽብግተ ህሌክን ገበይ ዐቦት እግል ተአተላልዮህ እትፋኔክን፡ እብክን ሻናም ወሕብናም ሕኔ። እለ ወጠንክ ዎርመ ለጀበኤናተ አለቡ እብ እሰትሸሃድ ቃለ መጽአት፡ ወዲመ እብ ሰዶደተ ወእስትቅላለ እግል ትንበር አንሰ ወተብዐት እንዲ ደእንፈናቱ እብ ሰባት ምሰል ንክደም። ምሰል መሕበር ምን ቅርብ ለሸቁ አንፋር ጀብህት ሸብብትመ አሰናይ እት ዓድ አሰትቅላል እብ ሰላም ኦብጽሐ፡ አሰክ አክር ዐውቱ ምሰል እግል ንሸቁ ክንን ሸህዳን እግል ነአሰክብ ህይ ገለድነ ነአትሐድሰ” ቱላቶም።

ሸባብ

ነጃት ዑሰግን



ምጅተመዕኑት ሕሩይ ወጥዑም መባልሱ፡ አምሳላት፡ በሀል፡ ለመክር ወለ ለሐብር ክሊግት እቡ ልትነፈሱ። እሊ ክሊግት እሊ ክል ሐቲ ከዲብ ኦካነ ወኒነ ሰበት ትትበሀል ዝያድ ምክር ወሐብሬ ለሀይብነ። ቀዳምያም ዋልዳነ ለገብአት ትግበእ ህግዩ በደል እብ ክብተ “እለ ወዳክ” ልብሎ እብ አምሳላት ክም ትፍህመ ወዳ። ምነ ህግዩ ዋልቅት ሀዩ እብ መሰል ዝያድ ክም ትፍህመ ወዳ። ከአምሳላትነ ርዝቅ ፈሀምነ፡ ግርመት ወግል ህግዩና፡። ሄማቲ ሀዩ ለቀዳምያም ለእግል አጅያል ዮም ክብት ወዝሕረት ጋብአም ለሀለው ቶም።

ከምን እሊ መባልሱ ጥዑም፡ ገሌ ሐዳት መክረ ወለሐብረ ለእንቤለን አምሳላት፡ ተርጀመተን ወልእኩተን ንርኤ።

1- ‘አክል ዕቃል ኢገይሱ፡ አክል ሕሳል ገይሱ’፡

ፍንጌ ዕቃል ወሕሳል ለሀለ ሙሳፈት ሪም ወሕጭር ዲብ ሐንገልነ ነአዳውር። ለቀዳምያም ሰብ መውሀበት ላቶም አበውነ፡ እማትነ፡ አብዕቦታትነ ወአቦታትነ አክል አዩ ዐቅል ወፈሀም ወአፍካር ራትዕ ክም ቦም ሀዩ እንረኤ።

እለ መሰል እለ ምን ቅሩብ ምሰልክ ዲብ ሀለ እግል ትሸቀዩ ለኢቀደርኩ፡ ክም አሬመ ምንክ እግል ትሸቀዩ ወተዐርዩ ክም ኢትቀድር፡ ወምንመ ተዐሬቡ ክም ለአትዕበክ ወኢተአወቁ እቲ ወዲብ ሸቅዩቲ ወቅት ክም ነሰእ ምንኩ ለትሸርሕ መሰል ቀዳምያም ተ። አማን ናይ እለ መሰል ለትሸርሕ ምን እንረኤ፡ ሸቅል ዮም እግል ፈጅር እንዴ እንቤ ዮል ነአትራይሙ፡ አክል አዩ ወቅት ክም ነሰእ ምንኩ ዲብ ዐውቴህ ክም ምን ምእት ክም ንትዐወት፡ ዲብ ወቅቲ ሰበት ኢትሸቀ እግል ልትመም ቀድር ማኢፋሉ። እለ መሰል እለ ምሰል ሐያትነ ብዘሕ መጸግጥ በ። ለእሉ አማም ሸቅል ክሉ ዲብ ወቅቲ እግል ልትሸቀ ክምቡ፡ ምን ህት ወአትራይም ወቅት እግል ንሰለም ክም ሀለ እግልነ ዐባይ ድራሰት ለተሀይብ መሰል ተ።

2- ‘ምን ሹም ዓሊ ሀበይ እት ሞዳዩ’፡

ምን ወጠንክ እንዴ ለጀእክ ዲብ ዐለዮ እግል ትንበር አክልአዩ ድቁብ ክምቲ፡ ወምን ወጠንክ ዲብ ብዕደት ወጠን መንበረት ዐለዮ ሕሸመት ክም አለቡ፡ ምን ሹም እት ዐለዮ ነብር፡ ሀበይ እት ሞዳዩ እበ ሕሸመቲ መንበረት ካብረት ክም ለካልፍ ለትሸርሕ መሰል ተ። ክመ ልትረኤ ወልትሰመዕ ለሀለ ዮም መንበረት ዐለዮ እንዴ

ትበዘሕ ትመጽእ እቲ ለሀሌት ወቅት ባጽካም ሀሌ። ከቀዳምያም ዋልዳነ ክሉ ለገብእ ወለ መጽእ ለአምሮ ሰበት ዐለው አፍካርም ዋሰዕ ሰበት ዐላቲ ዲብ እዲነ ለሳድፍ ወለ ለሐሰል ለአምሮ ዐለው።

3- ‘ህግዩ እብ መሰል፡ ወገበይ እብ ስለል’፡-

እለ መሰል እሊ፡ ክሉ አግቡይ መባልሱ ህግዩ፡ መጋይሰ ወተዩልል ሐያትነ ማክም መሰል፡ እግል አሰሉብ ሐያት ለትነፈሀነ ምህመት ለቤ፡ ዐገል ለተአዐልመነ መሰልተ። እለ መሰል እለ ክልኤ ልእኩት ዳብጠት ተ፡ ህግዩ እብ መሰል፡ ክመ ቀዳምያም ልቡሉ ለጸንሐውነ፡ እግል አርት መለሀይክ በደል እብ ህግዩ ናሸፈት ተአሰእሉ እብ አምሳላት እንዴ ወዳክ ዲብ ተአትፋግዑ፡ እብ መሰል ለእሉ ተሐዜ ህሌክ መውዳዕ ምን ተአፍህመ ዝያድ እግል ልእመነክ ቀድር። ክል መረት ለእበ ትገይሰ ገበይ ስለል በሀለት ገበይ ጣፍሐት እንዴ ገአት እበ እግል ነገርክ ክም ሀለ እግልነ ለትመክር ተ።

4- ‘እንዴ አቀመጭክ ሀብ ወእንዴ ገንሐክ ትከበት’፡-

ልእኩተ፡ እት ተሀይብ አዳም እግል ለአምር ወልፍቲ እክ ኢተሀብ ለትብል ተ። ቀዳምያም ክሉ ወዳዮም እግል አጅር ወድወ ሰበት ዐለው ላመ እሉ ረክቦ ዲብ ሰቲረ ለእለ አማም አካን ለአበጽሕወ ዐለው። ክመ ትትበሀል መሰል እብ እዴ ማንክ ዲብ ተሀይብ፡ እዴ ገለብክ እግል ተአምር ክም አለበ ላባም ዋልዳነ መክር ወለሐብሮ ክም ዐለው መዳግመት ሸረሐ። ለተአትራክር ላኪን፡ እብ መጅብ እሊ እሉ እንቤ፡ እንዴ ገንሐክ ትከበት ለትብል ዘዐትመ ህሌት፡ እለ በሀለት፡ ዲብ ትትከበት ለሀሌክ በዐል ፈክ ወሴምዳይክ ምን ክምቲ እግል ተአምር እንዴ ገንሐክ ትከበት ለትብል ዐባይ ምክር ለተካልፍ ክሊመት ክምተ ተሐብረነ ወፈዳቢት ልእኩት ተካልፍ እግልነ።

5- ‘ለዘት ሻም ህዳይ፡ ወለዘት ህዳይ ውላድ’

እለ መሰል እለ ለዘት ናይ እድንዩ ውላድ ክም ቲ ለተብርተ። እሊ በሀለት ክልኤት ሰብ ሻም ለዘት ሻምም እብ ህዳይ ቶም ለደልወ፡ ዲብ ህዳይ ሐቆ ኢበጽሐው ሀዩ ሐቲ ለዘት አለቡ፡ እንዴመ ተሃደው ሐቆ ኢወልደው ለዘት መንበረት እዲነ ኢትጥዕም እቶም፡ ወምን አመረ ለመሐቡቶም እንዴ ተሐውን እግል ቲገሰ ወምን ሕድ እግል ልምሸን ቀድር።

6- ‘እምዩ ለትብለ ኢትግበእ፡ እሊቹ ለትብለ ሊደዩ’

ክብት አምሳላትን እግል ፈሀምን

እለ ረሕመት ዋልዳይት ለትሸሬሕ መሰል ተ፡ ዋልዳይት ክል መረት እብ ውላደ ተሀመም፡ ወለ አብ ዕያልመ ምንገብእ ተሀመም በ፡ ዮል ለአመሴ አው ዮል ለአድግ እምበል እኪት ሳደሬቲ እት ቃር ሰላም ሀለ ኢትብል። ለእሊት ላኪን፡ ለበዜሕ እናሼ እምበል እንዴ አትረብ ወጂቡ እንዴ መልአ መጽእ ሀለ እብ እኪት ወብቆት ሰበት ኢትሐሰብ እሊቹ ለቴለተ ሊደዩ ልትበሀል።

ክብርአት ህግዩ ትግራይት ወእብ ፍንቲይ ሸባቤ፡ አምሳላትን አክልአዩ ክብት ፈሀምን ወዝሕረትን ክምቲ እግል ንፍሀም ህሌት እግልነ።

ለበዘሐ አምሳላትን ለመክር ወለ ለሐብር ክምቲ መዳግመት ክብት አምሳላት ህግዩ ትግራይት ለሐብር። ላኪን ሓይሳም ሸባቤ፡ ክሉ ለልትበሀል አምሳላት ትግራይት ሰኒ አው ለመክር ቲ በሀለት ኢኮን፡ ገሌ ምን ገበዩ ለሻክፍ አምሳላትመ ክም ሀለ ኢንትረሰዕ፡ ሰበት እሊ ክሉ ለልትበሀል ምሰል ምንክ ሐይሶ ለእንብሎም ዋልዳነ ወዐባዩ እንዴ ትገሰነ ተፍሲሩ እግል ንአምር ከእግል ንሰይሐ ወገበዩ ነአጽብጡ ህሌት እነ።

ከእንዴ እለን አምሳላት ንቅራእ ኢሀለ ማህዳኒ ትቤ ሐዋን ተላክመ

ግያሰ ላሊ ወውላድ ንእሽ መዐረይ ለአበጽሕ

እብ ዕን ለኢትትረኤ እሳት፡ እሳት ሻም ተ

ለኢትረግዝ ሸክት፡ ጭገረት ክምተ ትትአመር

ለኢትጸብሕ ላሊ፡ እሊት መክረሀት ተ

ምክር ለኢሰምዕ፡ እናሰ በዐል አከይ መቅርሕ

ምን ቀርብተ አንደደተ ወምን ሬመተ አርሐመተ

ግሉል ናሰክ ለአክጅለክ ወግሉል ጸርክ ለአሰሕቀክ

መዳግማይት፡ እምነ ዘይነብ ጃቦረ ምን ገሐቴላይ

ኹህዳ ሐብን

እበ እስትሸሃድክም ናሰአም እስትቐላልነ ፈድለ መትሰባልክም እድሙናም ስዮደትነ ወእበ መዓጸምኩም ሳብታም እት መርበይነ መቅርሕነ እንትም ገጽነ ወለግራነ እብ ስሜትኩም ነአሰቅር ደ’ለ ወቀይነ።

ጀላብ ነቢር ወጠን አርወሓትኩም ለበዜኩም ብርድት እግል ንካይድ እብ እሳት ለትቀሌኩም እግል መርሀዮ ገቢል እስትሸሃድ ለሐሬኩም አካና ጸብጠት ዐድና እንዴ ሰቲት ደምኩም ሓዙተ ነሰአት እንዴ በልዐት ስጋኩም።

ሓ’ጣም ሕነ እተ ፊናኩም እግል ዲመ ሰዋልፍኩም እንወርሰ ፍቲ ወጠን እበ ተመመ ቆልኩም ነአሰሬ ወአማነትኩም ይእንጠልመ ምን ሙብዳእኩም ለሰ’ለ ንትንዴ ወእብኩም ለዩሀመ አሰርኩም እንተሌ ዝክረትኩም እብ ዕማር ነሓሸመ።

አሰል ወጥንዮት እንቲም ለእበ ምሰል ንትዐገል አሳሰ ወሕደትነ እንትም ለእበ ሕበር እንገንድል ጀላል ሞዳይነ እንቲም ለዲቡ አክያራት እንክይል ሄማት ሓጠርነ እንቲም ለእቡ አባይነ እንፈልል ዘረ ተእራኽነ እንቲም ለእቡ እንፈውሽ ወነዓልል።

ቅሰኖ ሹሀዳነ ግራኩም ታርሀት ኢኮን ወባቅዮት ሀለዮትነ ለአተላሌ ሀለ መዐር ወሐሊብ እት አፍያት ሰላምነ ነዐቅብ እምበል ሕላሌ እብ ሰባት ልሰከብ ጋንኩም እኪት አባያምነ ዲቦም ዐቅበለት ዋርሰ ሀለ አግማምነ ናይኩም ሐጠር ወፈራሰት።

ዳይመት ዝከር እግል ሹሀዳነ
ዓውቴ እግል ገቢል!!!

ሱሌማን መሐመድ ሰዐድ ምን አሰመረ



ሐዘን ወግርመት

ኬትባይ = ያሱናሪ
ተርጀመት = የሰዓት እድራሰ አሜሪካ

18ኛ ክፈል

ካይት እግል ርዋየት “ወለት ዐሰር ሰባ ሰነት ሽንብራብት” ቃርታታም ምን ዐለት፣ እተ ክም ሰልሁሙ ኦቲኩ እት ህጅከን ዳእመን ኡኪ እንዴ ኢትፈቅድ ወለ ተሐልፍሙ ምን ኢዐለት፣ ዲብ እለን እት ኦጂ ለትረሰሙየ ተክጢጣት ለናይ በዲር ናይ ኦቲኩ ሻማት እግል ትፈርጉ ኢቀድረት። ለገበይ ለሙጃረደት ለኦቲኩ እብ ክጠጥር ርዋየት ወምልእት እግል ድብዕል ቀጠፍላ ሻሂ ሻርሐት እብ ለዐለት፣ ሰነ እዕትባር ሃይባተ ዐለት። ምናተ ለተክጢጣት ምን ኣማን ሰነ ረዩም ሰበት ዐለ፣ ኦክል እሊ እዕትባር እሊ እት ዐጅብ ወፍክር ኣትዮት ዐለት። ኦቲኩ ላኪን እለን ሳልፋዮት ተክጢጣት ትትሰሐቅ ዲብን ዐለት።

ካይት ክምእን እት ትብል ትሰለለተ፣ እንቲ እብ ሕብር ሶታይ በሰ ትነፈዕኪ። ኣማንዮቲ ሚኢኮን?

- እምበል ሸክ፣ ኣነ እት ወቅት ቡቲክ ለበጽኣ ሸተል ቀጠፍ ሻሂ ... መትሓባር ወመትፈናታይ ናይ ሕብር ሶታይ እረሰም ህሌኮ።

- ዶል ኦርት ህዩ ኣፋ ቀይሕ ሕብር ኣውሙ ሓብሻይ ኢወዳኮ ዲቡ እብል፣ ምናተ ለተክጢጣ ላሰክ እል መሸተል ናይ ሻሂ እብ ኢምሰለቲ ቡዙሕ ለለኣተይሰ ጋር ኢኮን።

ናይ ካይት ሰልፋይ ረሰም ዲብለ ሕጠት ጽጉዕ ዐለ።

ከኦቲኩ እት ትትሰሐቅ ክምእን ትቤ።

- እሊ ሻሂ ሰነ ጠቡብ ፎቶ ክም ሐዲሰ እብ ገበይ “ተጅራደየት” ... ምን ነኣፈልሕ ምን ሚመሰለኪ ካይት?

- እብ ከበይ ተጅራደየት? ምን ቅያሰ ወለዐል እግል ልምረር እትኪቲ፣ ወክምሰል ኢትሰትዮ እግል ልግበእቲ።

- ኣሃ፣ ከ “ተጅራደየት” ለትብለ እላተ በለኒ።

ካይት እብ ክርን ወቅልት እብ ሰሓቅ በረትዕ ገብእት።

- ካይት ቀደም ኣምዳላት። ቶክዮ ካይሰት እት እንቲ፣ ዲብ ካማኩራ ኢበጠርኪ?

ክርን ካይት ሕፍሰ ዋድየት እት እንቲ።

- ሰነ

- ሚ ጋር ዐለ እግልኪ?

- ዲብ መሐጠት ክዩቲ፣ ኣሰይድ ኡኪ ገሌ ምን ለውሓትዮ እግል ኣርእዮ ሸንህቲ ሻርሕ እዩ ዐለ።

ኦቲኩ ኢበልሰት፣

ካይት እብ ክርን ባርደት ወቅጤነት ክም እን እት ትብል ወሰከት።

- መርባትኪ እግል እትፈዴ እግልኪ ሐሰብ ክም ህሌኮ ከበር ህለ እግልኪ?

- መርባትዮ እግል ትትፈደይ? ኦቲኩ ቲኪተ ለኢዐለት ዘዐት

ናይላ ሸንብራብት ዶል ሰምዐት ደንገጸት።

- ናይ መርባት እግል ትትፈደይ?

- ኣክል ኣሕድ፣

- እንሰር ገዲ ካይት፣ ተሐት ትገሰይ። እሊ ሻሂ “ተጅራደ” እት እንሰቲ ለጋር እብ ሕበር እግል ንናቅሹ።

- ካይት ትም ትቤ ከረክዐት፣ ወለ ኡብራክ እግል ኡብራክ ኦቲኩ ተምተመ፣ ከእግል ረሐ ክባየት ሻሂ እንዴ ዐሌት ክምእን ትቤ።

- ኣላህ፣ ምን ቅያሰ ወለዐል መረ። ብዕድ እግል ኣፍልሕ ቲ፣

ኦቲኩ ክምእን እት ትብል ጸብጠተ።

- እሊ ሐቲመ ፋእደት ኣለቡ፣ ሼጣን ዐወድን፣ ደሐንኪቲ ኣፎ መርባት ህደግኪ?

- ሚእግል ኢበል ክም ሐዘኮ



ትቀው ዲብኪ በህለት ቲ?

- በታተን እግል ኣንተቅም እንዴ እቤ ሓሰበት ኢኣነ። ወእት ከብድዩመ ሐቲ ጸብጠት ኢህሌኮ።

- እንቲ ኣሰክ እል ትፈትዮ ህሌኪ ... ወለ ዕምርመ ምን ልትቀደም እብኪ፣ ምን ፈታሁ እግል ትብጠሪ ኢኮን (ካይት እት ትትዮሃይ ለክርን ሕንቅት ዐለት) ከእብ እሊ ሰብብቲ መርባትኪ እግል እትፈዴ ሐሰብ ለህሌኮ።

- እግል ሚቲ ላኪን?

- ምን እትቀደን ሐቅዬ ኢኮን?

- እሊ ምን ገብእ ለጋር እሊቲ?

ኦቲኩ ለእዲህ እተ ኩርብት እት እንተ ተኣርዐዴ ለዐለት ፎቃይላ ሸንብራብት ከፊተ።

- ኣማን ተሐይሱ፣ ኣነ እሊ እግል እድገሙ እግልኪ ሳተት ኢዐልኮ። እሊ ህዩ መኣበይ ሸቅል ቲ!

- ኦቲኩ እብ ምልህህ ክምእን ትቤ፣ ወለት ከፎ ምትህውረት ወቃሰየት ተ እል! መርባት ትብሊ ዲብ ህሌኪ ህዩ ሚህህለትኪ ቲ?

ሚእግል ትውደይ ናውየት ህሌኪ?

ካይት ረእሰ እንዴ ኣድነት ከሰከሰመ ትብል ኢዐለት፣ ወለእኩይላ ወርሕ እግል ዐበ ክፋል ናይላ ሐዲቅት ግልብብት ዐለት።

- እግልዬ እንዴ ኢተኣሰለ። ካማኩረ ሚእግል ትውደይ ገሰክየ?

- ዐይላትላ እናሰ ለእት እሊ ሐዘን ካሬኪ እግል እርኤ ሰበት ሐዘኮ ቲ።

- ከረኤኪህ?

- ወልዱ በሰ ረኤኮ፣ ታሺር። እምበል ሸክ ኣቡሁ እት ዘመን ንእሹ መሰል፣ ብሐሰ ዲብ ኣምር ክቲብ ዘመን ካማኩራ ወሚርማሺ ለኣትጋይሰ ህለ መሰለኒ። ወሰነ እንዴ ወደ ትከብቲ። ወዲብ ገሌ መዓብድ ክም ከረ “ኣላንክጃ” ወ “ኣልካንጃ” ወኣሰክ ኣኖሺመ እንዴ ኢለሐደግ ኣዛወረኒ።

- እሊ እግልኪ ሸእ ሐዲሰ ኢኮን። እንቲቲ ማሚ ለእት ቶክዮ ዐበኪ።

- ኣማንኪቲ፣ ላኪን እለን ኣካናት እለን ሰነ ሻፍገት እት ኣነ ትዛየርኮህን። ኣኖሺመ ምን ቅያሰ ወለዐል ትቀየረት፣ ወለ እሊ ሰምዐት ድግም ናይ “እንኬሪ - ጃ” ምን ሰድ ወለዐል ጠዐመት እትዩ፣ ከለመርባትኪ እሊቲ? ለመንደላይ እሊ እት ሻማት እግል ትክረይ፣ ኣውሙ ህዩ እንቲ ኖሰኪ እት ሻማቲ እግል ትውደቂ (ኦቲኩ ለእዲህ ምን ነዳይትላ ሸንብራብት እት ተህርሰቲ ክምሰልሁ ለትቤ) እት ክምሰል እሊ ለትመሰል ሓለት፣ ኣናቲ ለእግል እት ቀደን ብእትዩ።

- እንቲ ትትቀደን? እሊ ቅያሰ ለኣለበ ፈርሐት ለኣውዴኒ!

ካይት ለእዲህ እት ስጋድ ኦቲኩ እንዴ ለውሌተ ከኣሰክ ሐቅፈተ፣ ወሐር ክምእን እት ትብል ወሰከት።

- ኣነ ምሰልኪ መላእክት ኣነ እት ኢኮን። ምሰል ብዕዳም ኣክል ኣዩ ሼጣን ወሸራራት እግል እግበእ ክም እቀድር ረኣይ!

- ምሰል እሊ ከሉ ላኪን፣ ኬን እት ገሰኪ እቲ ወቅት፣ እብ ክልኤ ለውሓት ገሰኪ። ህተን ህዩ ምን ለዐል ከሉን ብዕዳት ለውሓትኪ ትፈትዮን ዐልኪ።

- እዩ ለትመሰል ሸንብራብት ሸራራት። እት ሰልፍ በዐል ቀልብ ሰነ እግል ትምሰል ተሐዘ። ታሺር እተ ነድኣዩ ዲብዩ ጀዋቤ፣ እተ መክተቡ እትህንጡጡለን ክምህለ ደግመ እግልዮ።

ኦቲኩ እብ ምልህህ ክምእን ትቤ፣ - ኣማን በለ? እሊ ምን ገብእ ለኣክርዬ እብ እል ለትመሰል ገበይ እግል ትትፈደይ ቲ? እሊ ብዳየትላ እንትቃምኪተ?

- ኣክል ኣሕድ

- ታሺር እተ ወቅት ለህይ እምበል ዐልቀት ቲ ለዐለ። ምን እት ፍንገይ ወፍንገይ ኣቡሁ ለዐለ ጋር ሐቲመ ለእምር ኢዐለ፣ ምናተ መትወላድ ኮሚኮ እተ ሰመዕኮ እቲ ወቅት ብዙሕ ትጅረሰኪ። ምሰል ኡኪ ክም ትፈናቲ፣ ወኣሰክ ኣዘ ክመ እፈቅዱ። ኮሚኮ ላዘም ህዲት ተህሌ። ክምሰልሁ መሰል እጅ።

- እሊ ምን ገብእ፣ ኣፎ እት ፍንገይ ወፍንገይ ብእሰ ፍንገር ይእቀርሕ?

- ካይት፣ ሚትብሊ ህሌኪ? ሚደኣል ገጹ ግራሁ ቲ እሊ ህዩ? እሊ ምን ኬን ህም ወቅም ሐቲመ ፋእደት ኢለኣምጽእ እግልዮ! እሊ ጋር እሊ ናይ ትልህየ ወደኣል ኢኮን!

ልባብ ክባየት ማይ

ዲብ ኦርት ድን ጀሐር ወፈለል ትከለቅ ልትብህል። ሐር ሹም ለዐድ ለፈለል ወለ ጀሐር እግል ልጋብህ እተ ወድዩ ለዐለ ጀርቤታት፣ ምን ሰነን ግውኑይ ላቲ ጠለብ ጠልቤ። ከእት ምግብለ ድን ግድር ዐቢ እግል ልክሪ ክም ቲ፣ ወለ ገብእ እናሰ ልግበእ መእሰት ዲብለ ግድር ከባየት ሐሊብ እግል ልብለሰ ክም ብእቲ ዐላ ለሸርዋ። ላኪን ኦርትከ ከባይትላ ሐሊብ እትለ ግድር እግል ልብለሰ መጽእ ዲብ ህለ እብ በይነ እግል ልምጸእ ወኣርት እንዴ ኢልርእዮ እግል ልብለሰ ክም ብእቲ ኣምረዮም።



ለኣዳም ጠለብለ ሹምም እግል ለኣውፋ ትባደረው ወትሳሰው። ኣርቶም ተ ከላሊ እት ልትሐበዕ እንዴ መጽኦርት እንዴ ኢልርእዮ ለከባየቲ ዲብለ ግድር በልሱ። ምድር ክም ጸብሐ ለሹም ለግድር ዶል ፈትሐ ሚ ገብእ ረኣ መሰለኩም?

ለግድር ምን ማይ እንዴ ትመለኣ ጸንሐዩ!! ለሐሊብ ህዩ ኣየ ገብእ ረትዐ?

ወእብ ሚ ሰብብቲ ገብእ ኦርት ምን ሰነን፣ በደል ከባየት ሐሊብ ከባየት ማይ እግል ልብለሰ ለትቀሰበ?

ኣርቶም ተ ከክም እሊ እት ልብል ሐሰቤ።

ዲብ እሊ ከሉ ሐላይብ ለሰብለ ዐድ ባልሱ ህሌ፣ ኣነ ሐቲ ከባየት ማይ ምን እበልሰ ሐቲመ ተእሲር ኢትወዴ ቤለ።

ኣርቶም ተ ከለጽሩ እግል ብዕዳም ጸዐዩ። ኣርቶም ተ ከእብለ መለህዩ ለብዕድ ለሐሰበ እብ ገበይ እብ ሐሰቤ። ወህቲ እብ በይነ ሌጣቲ ለማይ ዲብለ ሐሊብ በልሰ ለህለ መሰለዩ። ከክም ነቲጅት ናይ ለዐመሎም ለድን ፈለል ሰበት ኣድመዐዩ ለትሕዘቤ ዐለት ሻፍገት ራድኢት ሰበት ኢትረከበት ብዙሕ ኣዳም ትደበረ ወትማየተ።

ከእንታሙ እተ ወቅትላ መሰደድ፣ ለከባየት ሐሊብ እግል ትምለኣ እተ ልትጠለብ እቲ ምንከ ወቅት፣ ማይ ትመልኣ ክም ህሌክ ተኣምን ሚ ኢፋልክ?

እግል መሰሌ፣ ለትትህየበከ መሀመት እብ ገበይ ብሸልት በደል ተኣተምመ፣ እት ቀበት እሎም ብዘሓም እብ ኣየ እግል ይእትኣመር እንዴ ትቤ እዕትማድክ ከሉ ዲብ ብዕዳም እትለ ትውዴ ዲቡ ኣውቃት፣ እንተ እት ወቅት ለህይ ለከባየት እብ ማይ ትመለኣ ህሌኪ።

እንተ ኖሰኪ ለእል ትውዴ ሰንዐት እብ ንዩት ሳፍየት በደል ትከድሙ ለብዕዳም ከሎም እብ ንዩት ሳፍየት ከድሞ ሰበት ህለው፣ እሊ ናይ ተእሲር ኢትወዴ ዶል ትብል፣ እንተ ለክባየት እብ ማይ ትመለኣ ህሌኪ።

እግል ሓግላም እግል ትትከቡ ለወጅበከ ማል ብዕዳም ለህዩዮም ህለው እንዴ ትቤ ከለናይከ ዶል ትጠምዕ ምናም፣ እንተ ለከባየት ማይ ትመለኣ ህሌኪ።

ወቅትከ እት ዕልም ወድራሰት ወለነፍዕ ጋራት በደል ተኣሰተፊድ ምን በላሽ ዶል ተኣበድዩ እንተ ለከባየት ማይ ሌጠ ትመለኣ ህሌኪ።

ከዐቦት ሙጅተመዕ ዲብ ተረት ኣፍራድ ሰበት ተኣተንክብ፣ ለገብእ ነፈር ዋጅቡ እብ ብሸልት ገበይ እት ብዕዳም እንዴ ኢልጽዕነ፣ እብተኣሰታህል ገበይ እግል ልቅጽ እቡ ለኣትሐዘ። ወእሊ ለትመሰል ፈዛዕት ለመልኮ ኣፍራድ ለበዘሐ እቲ ሙጅተመዕ ምን ኣሴራር ገጽ ቀደም ለትከርዑ ሐቲመ ኣለቡ። ከጀላብ ዐቦት ወዐማር ዐድነ ኣርትከ ለክባየቲ ሐሊብ ሌጠ ልዕሌ ዲብ ከልብለሰ።

ተብሰም

ጀሐ እት ገርህት ዘርእ እት ለክፍ ጀማዕት ረኤቲ። ሐር ለጀማዕት፣ እንተ ሕረሰ ሌጠ። ሐር ሕነ እግል ንብተኩ ቲ ቤለው። ህቲ ህዩ፣ ከላሰ ኮይሰ ሸፈ ልግበእ እግልኩም። እምበል ብርሲም ቲ ለእሉ እዘርእ ህሌኮ እት ልብል በልሰ ዲቦም።





ተፍሲር ዳርሳም መደት ሕርየት፣ እት ጅንሰየት ወወጠንየት

መልሀያምን ሓሊ ሐሰን አሕመድ ወአልአሚን ዑሰማን፣ እብ ክሱሰ ጅንሰየት ወወጠንየት፣ እብ መናሰበት 33ይት ሰነት ዒድ ሕርየት፣ ምስሊ እትሊ ዘበን ሕርየት፣ እት ዕዛል ረሀየት ሕርየት ለደርሰው ከምን ኩልያት ለትከረጀው፣ ወዮመቲ እት ለትፈናተ አሸቃል ሕኩመት ክሰእም ለህለው ሸባን፣ ምን ኩልየት ዕሉም ወቲክኖሎጂ ማይ-ነፍሒ -ቅሰም ዕሉም በሐር ሳብሪን አሕመድ፣ ምን መአሰስት ተዋብ ንዋይ ወብቅል ሻብ ካልድ እድረስ ሳልሕ፣ ፍሊጥን ጴዋርስ ምን ወብረት ተዕሊም ወማሕታ የውሃንስ ምን ቅሰም መታብዕት ተዕሊም ወቁል እት ጀብሀት ሸዕብየት ለወደወ መቃብለት፣ 4ይ ክፋሊ እንዴ ተለ ልትቀደም፡-

ሰአል፣ ሰውርያይ ቅየም፣ ምን አየ ለመጽአ ቱ?

ፊልሞን፣ ምን ሄለል ሰብተምበር 1961፣ ሰውረት ክም አሰተብዴት፣ ሰውርያይ ቅየም እብ ቀንጸት፣ ለዲብ ሰለስ ዕቁድ መጽአ ቅየም ህይ፣ ሰደፍ ለዶል ለትከለቃ ቱ ገብእ መቀደሚሁ ዐለ? ለልብል ሰአል መጽአ፣ ሰውረት ኤረትርየ ንየት ሌጠ ሰበት ትመልክ ለትአትየ ኢትን፣ ከሚ? እት ብዙሕ ሰኖታት፣ ናይሊ መደት ለህ ፍራስ ወጠንየት፣ እለ ዐድ ሕርየት እግል ትትሀየቡ፣ ጀላብ ዐዳለት ወሐቅ እት መጅልስ ቅራን እብ መፋህመት ዲፕሎማሲየት ክርንቶም እምበል ለገብእ ደግሸ ሕርየትን እግል ንርኩብ አሰመወው፣ ምናተ፣ እት ወጠን ክም ካልኣይ መዋዋን እንዴ ተዐለብ፣ ኤረትሪ ምን ገብእከ ሌጠ ለትትጨፍጨፍ ወትረክስ እቱ ተየልል ትከለቃ፣ ሐቅን ክም ትከየደ ህይ፣ ንዳል ስለሕ እግል ነሀርስ ላዝም ዐለ ወሕበር ቅብላት አባያም ቀንጸ፣ እት ንዳል ለትረአ ቅየም ለውጅህ ከማን፣ ምን ቀበትለ ገብል ለፈልቀ እት ገብእ፣ ለመናድሊንመ ምን ዋወር፣ ወጅህ፣ ዕጹም ወኪድማይ፣ ፋህም ሸብ ሰበት ትወለደ፣ ለሸባቢ እት እንቲ ዐለ እሉ ቅየም፣ እት ንዳል ትነፈዐ እቡ፣ እለ ዐላይም እለ ህይ ምን ናይ ሸብ ኤረትርየ ዐዋዲ፣ ቀዋኒን ወሕሸሞታት ልትባገሱ፣ እለ ሕሸሞታት እት አጅያል እግል ልትዐዴ፣ ዝያደት ለትከድም ጀህት ዓይለት ቱ፣ ለጅን ምን ንእሹ 'እለ ሰኔ ቱ ወእለ ዔብ ቱ' እት ልቡሉ ሰበት ለዐቡ፣ ምን ክእን ከልፍየት ለመጽአው

መናድሊን ቶም እግል ንዳል አደቀበው፣ እብ መትሰባል፣ በታክት ወኤማን እት ሕርየት ለአብጸሐው፣ እለ ምን ገብሎም ወዋልዴኖም ለመጽአው እብ ቅየም ቱ እት ደስቲር ሰውረት እንዴ ተሐየብ ንዳል ለመርሐ፣

እብ ጀህት ብዕደትመ፣ ምስሊ ናይ ሰውረት ለገይስ ቅየም ክም እማነት፣ ከህላት፣ ምስጢሩ ለልዕቅብ፣ መትሰባል ወሐጠር ዐለ፣ እለመ እቱ ልትወሰክ፣ ሰበት እለ፣ ቅየም ወጠን'ኩ ምን ናይ ገብልን ወናይ ሰውረትን ቅየም ለትነደቃ ቱ እብል።

ሰአል፣ ሰውረትን ለዐወተ ቅየም ወጅህ፣ ዲብ ሸባብ የም ልትዐዴ ህለ ገብእ?

ፊልሞን፣ ለቅየምን እት ሸባብ ዲብ ደረጀት ሰኔት ህለ እብል፣ እብ ተማሙ እት ሸባብ ሳብቅ ህለ እግል ነበል ለልአሰፍ ምንመ ገብእ፣ መብዘሐ ቅየም



መምህር ፊልሞን ጴዋርስ

ሰውረትን ወገብልን እት ሸባብ ዕዱይ ህለ እብል፣ ክምስልሁ ሰበት ገብእ ቱ ሕሸም፣ ሰላም ለበ ወእት ትሉሉይ ሰርገል ትሄርር ለህሌት ዱለት ማልካም ለህሌት፣

እትሊ ሳብሪን እት ወሰክ፣ "ለጂል እት ክልኤ እከፍሉ፣ ለጂል ንዳል ወኣይ ደርቡ ሕን ለውላዱ በህለት ቱ፣ ለዕላቀቶም ሸባህ ቱ፣ ላኪን ለቅየምለ ቀዳምያም እት ሓርያም ዳምቅ እት

እንቲ ልትረኤኩ፣ ለቅየምን ምን መንዴረት ለአነብት፣ ነሺድ ወጠን ለኢለአምር ሐድ ቱ፣ ለእዲን እት ረአሰለ ልብነ እንክርየ፣ እለ እግል ናሰ ልእከተ በ፣ ለእስትራተጅየት ኤረትርየ እግል ሚ ቃልየት ትገብእ፣ ወእግል ሚ ኩሉ እለ ንዳል እብ ዋይዲባቲ ገብእ እት፣ እግል ናሱ አምር ዋዴሕ እት ሸብነ ለልህይብ ሸይ ቱ፣ ኤርትራ ክም ኤረትርያይ ሕቡን ቱ እትሊ ወክድ ጎ፣ ምህር ወጠንየት ህይ እትሊ ወክድ ጎን እት አካዳሚ ለአቲ ሰበት ህለ፣ ለጂል ሐዲስ ሰኔ ፈሀም ወጠንየቱ ወጅንሰየቱ ህለ እለ፣ እብዐደም አምር ለተርፍ ምንክ ክም ንኡሽ ብዙሕ ለህሌ፣ ላኪን እት ቀሎት ጅንሰየትን ለህሌት ፈሃዐት ወቅል ቱ፣

መሰለን እት ዐደም አምር ዶል እወዴሕ፣ ወሳእል እዕላም ህለ ለከርከሐት፣ እለ እኩቶ ወሰኒሁ ኢሚሚን ከኢነሰኢን ምን ገብእ፣ ምን ገብይ እግል ለአሸክፈን ቀድር፣ እዜ ለፈሃዐት እትሊ ተ ለትትፈናቲ፣ ለጅኑድ ዝያደት ፋዝዳም ወኩሉ ለልአምር እት ገብኡ፣ ለነአይሽ ፈሀም እግል ለህሌ ቀድር፣ ከለሸባብ ምን ወጠንየቶም ለልአነቅሰ ገሌ ሓጃት ምን ቅየም ልትረኤኩ፣ ወእለመ ዐደድ እለ ለልአከፍእ ኢትን፣

ማሕታ ዲብ ሰውረትን ለዐወተ ቅየም ዲብ ወዴሕ፣ " ሰውረት፣ ደውለት እት ለይዐለት ዲቡ ወክድ፣ ወጠንያይ ተፍኪር እንዴ አሰቀት፣ ክል ጂል ናየ ታሪክ ምንመ ቡ፣ ለህይከ ምስል ለህይ ለትጸባጣ ቱ፣ ለጂል ለሐር አተላላይ ናይሊ ቀዳም ቱ፣ ለቀዳም ጂል ለሐድገዮ ወቀይ ህለ ምን ገብእ፣ ለሓርያይ ጂል ረፍዑ፣ ናይክ ወቀይ እንዴ አትመምኩ፣ ኩሉ እብ ሰበይ ኢትዐሬ፣ እግል ደርብከ ለህለ ሸቅል ቤት ተሐድግ እሉ፣ መሰለን ሰውረት፣ እግል እት 1940ታት ለዐለ አጅያል ለሐድገዮ ወቀይ ቱ ለፈጥረየ፣ እለ ጂል ሰውረት፣ እት ወጠን ለይዐለት እቱ አውካድ፣ ምን ፍራስ አብዕቦታቱ፣ ለወርሰዩ

ሚርሓይ ቅየም ሰኔ ዐለ እለ፣ እብ ሰለስ ንቅጠት እግል ንሸርሐ ከንሕለፍ፣ ለሰልፋይ፣ አሳሱ እ ጅ ት ማ ዕ ያ ዩ እቅትሳድ ገብል ኤረትርያ ቱ፣ ምን ዋወር ገብል ለመጽአት ሰውረት ዐለት፣ የምክን፣ እት ብዕድ ገባይል ዐለም ክምስልሁ ዩ እ ን ረ ክ ብ እ ን ገ ብ እ ። ለካልኣይ፣ መሻረከት ናይሊ እት ሰውረት ልትሓበር ለዐለ መናድል ቱ፣ እብ ምራድ ናሱ ናድል ዐለ፣ እበ እት ረአሱ ለህለ ወጠንያይ

ሚርሓይ ቅየም ሰኔ ዐለ እለ፣ እብ ሰለስ ንቅጠት እግል ንሸርሐ ከንሕለፍ፣ ለሰልፋይ፣ አሳሱ እ ጅ ት ማ ዕ ያ ዩ እቅትሳድ ገብል ኤረትርያ ቱ፣ ምን ዋወር ገብል ለመጽአት ሰውረት ዐለት፣ የምክን፣ እት ብዕድ ገባይል ዐለም ክምስልሁ ዩ እ ን ረ ክ ብ እ ን ገ ብ እ ። ለካልኣይ፣ መሻረከት ናይሊ እት ሰውረት ልትሓበር ለዐለ መናድል ቱ፣ እብ ምራድ ናሱ ናድል ዐለ፣ እበ እት ረአሱ ለህለ ወጠንያይ




ሻብ ማሕታ የውሃንስ


በይኡ እግል ቱዴ፣ ጀብሀት ሸዕብየት ወቀይ ሰኔ እግዲት ቱ፣ ኩሉ ሐርብ ወዐማር አዳም ሐቅ አሉብከ ሰበት ኢገብእ፣ ለሰልፋይት ከሲብ ወጠወርት አዳም ቱ፣ እዜመ እት በራምጅ ዐማር እት ክምስልሁ፣ አዳም ሐቅ ህለ፣ ኩሉ ወራታት ዐማር ህለ፣ ሰበት እለ፣ ለፈሀም እት ሐዳም ሌጠ እግል ኢሊህሌ፣ ለአዳም እብ ምህር ስያሰት እት ሐቲ መርሐላት ተአመጽኡ ዐለ ጀብሀት ሸዕብየት፣ እት ምህር ስያሰት፣ ፍክርየት ናይ ጀብሀት ሸዕብየት እት ረአሱ/ሰ ክም ትሰብቅ ሰበት ትወዴ፣ ለተረደ አዳም ምን ክልኢቱ ጅንሰ ትመልክ፣ ለአንፋርሊ ተንዚም ሕርየት ክምለት እት ምህይ አፍካር እት ተህይቡ ክል ነፈር ምን ለልትጠለብ እግል ሊዴ ዱሉይ ትወድዩ፣ ጠወርት ቅድረት አዳሙ አውለውየቱ ለዐለት ቱ ተንዚም ጀብሀት ሸዕብየት፣ ፍንቲት ሰውረትን ህይ፣ ሰዳይት ካርጅ እንዴ አለቡ፣ እብ መተንካብ እት ናሱ ለትዐደዩ መራሕል ብዙሕ ቱ፣ ጀብሀት ሸዕብየት፣ ሸብ ኤረትርየ ለትጠወረ ሸክሉ ለአጽበጠ ተንዚም ቱ፣ መትወራራስ ተጃርብ እት ቀበትለ ተንዚም ሕርየት ክምለት ሰበት ተሀየቡ፣ እግል አምርኩ፣ ምህነትክ ወቅድረትክ እት ብዕዳም እብ ከአፎ ተዐደዩ ትከድም፣ ዐዳለት ናይ ቆምያት፣ ደያናት፣ ወናይ መዋዋኒን ዎር ምን ብሰር ዐውቲ ሰውረትን ዐለ፣ ዳርሳም እብ ምራድ ናሰም ኩለ ጥዕም ግራሆም እንዴ ሐድገው፣ ምን ድወል ካርጅ ለመጽአው ተንዚም ዐለ ጀብሀት ሸዕብየት፣ እለ ተንዚም መሓብር መትንዛም እንዴ አሰሰ ልሄርር ለዐላ ቱ፣ መሕበር አንሳት፣ መሕበር ሸቃለ ወመሕበር ሸባብ ምን እት መደት ንዳል ለትወለደ መሓብር ወጠን ቱ፣ ሸብ ኤረትርየ ሐድ ወፋሪ ቱ፣ ሐድመ ምን ገብእ፣ ፍራስ ሰበት ቡ፣ ሰቡላም ሰበት ቡ፣ እግል ልትዐወት ቀድረ።



ሻብ ኻልድ እድረስ



ናጥናኤል ወቅጣታት ሻምፕዮን ኤሪትሮፕ ገብአው



ለሐልፈት ሰንበት ንኢሽ 15 ጃን 14ይ ሻምፕዮን ጅግረ ዐጅላት ኤሪትሮፕ እብ ዐውቴ መጃግራይ ፈሪቅ ሊድል ትራክ ናጥናኤል ተስፋጾን ወመጃግራይት ሰራይር ሳወ ቅሳነት ወልደሚካኤል ተመ።

እሊ ናይ 2024 ናይ ጸርግዮ ጅግረ ክምለ ሐልፈ ሰናታት እት ከፍ ሸዋርዕ አስመረ ገብአ። እብ

ክልኤ ጅንሰ ህይ ዐባዩ ወምን ተሐት 23 ሰነት ከምሰልሁመ ምግባይት ደረጃት ንኢይሽ መጃግራት ሻረከው ዲቡ።

እሊ ብዙሕ እህትማም ለተህዩብ ወእብ ተሌሽኻን ወሬድዮ ክርን ገቢል ሙባሽር ለጠለቀ ናይ ዐባዩ ወምን ተሐት 23 ሰነት መትጃግራት ውላድ ዐለ። እሊ

173.4 ኪሎ ሜትር በህለት 17 ጃር ለገብአ ዐለ።

እትሊ ዝያድ 15 ፕሮፊሽናት ለአሻረከ ጅግረ ብዙሕ ተሓድያት ትረክ እቲ። ሐቆ ብዙሕ ተዐብ ህይ እግል አወል መረት ናጥናኤል ሻምፕዮን ኤሪትሮፕ እብ 4 ሰዓት 7 ደቂቅ ወ52 ካልኢት ተዐወተ። እብ አሳሰ እሊ። ናጥናኤል። ሰነት እብ ተማመ እንዴ ለሰዩ ለልትጃገር እብ ባንዴራት ኤሪትሮፕ ለትሰርጌት ፍሌጎዮት እግል ልርኩብ በቅዑ። አሚሪካይ ፈሪቅ ሊድል ትረክ እትሊ ናይ ዮም ዓመት ጅግረ እት ክርኖማትር እብ ገቢይ አማኑኤል እትሊ ናይ ሰንበት ንኢሽ ህይ እብ ናጥናኤል ሰም ዐባይ ረክበ።

እትሊ ጅግረ እሊ አክሊሉ 12 ካልኢት እንዴ ተአከረ ካልኣይ አተ። ምን ሰልፍ ምስል አወላይት መጅሙዐት ለወዐለ መትክል ሕቆ 50 ካልኢት ፓድዮም ለትግርጉጉ ደረጃት ጸብጠ። መዋእል አሰር መርሃዊ እንዴ ተለ ራብዓይ ለአቲ እት ህለ ቢንያም እግል ሄኖክ እብ ገያደት እንዴ ቀልበ 6ይ ደረጃት ጸብጠ። ናይ ደግም ዕውት አማን ህይ እብ 5 ደቂቅ 1 ካልኢት 34ይ እንዴ ገአ አተ።

እብሊ ነታይጅ እት ናይ ምን ተሐት 23 ሰነት አክሊሉ። መዋእል ወያራት ሙሉጌት አሰር አድሕድ መዳልዮት ደህብ ወፍደት ወነሓሰ ረክበው። አክሊሉ ህይ በንዴራት ኤሪትሮፕ ለህሌት እት ፍሌጎዮት ለብሰ።

እምበል እሊ ዐባዩ ወምን



ተሐት 23 ሰነት አዋልድ አንሳት 81 ኪሎ ሜትር ትጃገረ። ሐቆ ናይ 2 ሳዕት ወ38 ደቂቅት ወ53 ካልኢት ካልኣይ ወናይ ሕበር ጅግረ ህይ መትባድራይት ሰራይር ሳወ ቅሳነት ወልደሚካኤል እግል መትባድራይት ናዲ ደንደን አድያም ዳዊት እብ ጸቢብ እንዴ ቀልበት ሻምፕዮን ገብአት

ወናይላ ለሐልፈት ሰነት ሕሽመተ ወፍሌጎዮት ዲቡ ተሓፈዘት። ሐቆህ ወሓዚት ኪዳኔ። ወሓዚት ኪዳኔ ሻምፕዮን ሰነት 2011 እንዴ አሰብዴት እብ ትሉሉይ እግል አርባዕ ሰነት ዕውትት ክም ዐለት ወሳይቅ ፈደረሽን ለአፍህም። ሮምን ጉዕሽ ምን ፈሪቅ ደንደን ህይ ሳልሳይት ፈግረት።

ብሪክስ - ደህይ ፈሪቅ ወጠን ኤሪትሮፕ



እት ሩሰዩ መዲነት ካዞን ዲብ ጅግረ ብሪክስ ሸርክ ለህለ ፈሪቅ ኤትሌትክስ ኤሪትሮፕ ሰንበት ዮም 16 ጃን እብ ሰለሰ መትባድራት አትሌታት ትጃገረ።

አትሌት ደብሳይ ደሳለ 5000 ሜትር እብ 13 ደቂቅት ወ52 ካልኢት 3ይ እንዴ ፈግረ መዳልዮት ነሓስ ትሰርጌ። እሊ አትሌት እሊ። እግል አወል መረቲቱ ዲብ ናይ 5000 ሜትር ልሰዴ ለህሌ። ወእት ናይ ብሕተ ወቅቲ ለሕሰት ሸፋገት ሰጅል ሀለ። ዮም ዓመት እብ መናሰበት 34ይት ሰነት ዝክረት ዐመልዮት ፈንቅል ዲብ ባዴዕ እት ገብአ ናይ ምፍጋር ጸሓይ አፍሪቅ ጅግረ ሰር ማራቶም(21 ኪሎሜትር) ሳልሳይ

እንዴ ፈግረ መዳልዮት ነሓስ ራክብ ዐለ።

ዲብ ናይ 1500 ሜትር አትሌት አሰቴር ደባቤ ሓምሳይ ፈግረ እት ህለ ዲብ ናይ 800 ሜትር ህይ አትሌት ናሆም ብርሃኔ እብ 1 ደቂቅ 49 ካልኢት ወ99 ካልኢት ንኢሽ ሓምሳይ ደረጃት ጸብጠ። ናሆም ናይ ኖሱ ወክድ እብ ክልኤ ካልኢታት እግል ለአትሌት ቀድረ።

እምበል እሊ አትሌት ድያነ ሸሻይ እግል 5000 ሜትር እብ 16 ደቂቅ 14 ካልኢት ወ99 ካልኢት ንኢሽ እንዴ አትመመት ሳድሳይት ፈግረት። ናይ ኖሰ ለሕሰ ወክድ ህይ እብ 30 ሳንዮት አሸፈገቱ። እምበል እሊ ሰንበት ንኢሽ አትሌት አማኑኤል

በርሄ እግል 1500 ሜትር እብ 3 ደቂቅ 51 ካልኢት ወ36 ካልኢት ንኢሽ እንዴ አትመመ ሓምሳይ ደረጃት ጸብጠ። እሊ ፈሪቅ ወጠኒ ናይ ክልኤ አምዕል ጅግራሁ እንዴ አትመመ እትኒን አሰክ ዐዱ አቅበለ።

እሊ ክእኒ እት ህለ እብ ለላይ ወልዱ ወኤልሻሎም አሰያሰ ለልትወክል ፈሪቅ ወጠኒ ቼስ ኤሪትሮፕ አልእትኒን ገጽ ፈጅር ሩሰዩ መዲነት ካዞን አቲ ሀለ።

ጅግረ ርያደት ብሪክስ 2024፡ 89 ደውለት ሻርክ ዲቡ ህለዩ። ዲብ 29 ጅግረ ህይ ሐድ 5 አልፍ ርያደይን ልትባደር ክም ህለው ሱሕፍዮት ዳናይት ተሰፋዝጊ ምን መዲነት ካዞን ሐበረት።

ናይ ብድረ ዐጅላት ተእሂል ልትህዩብ ህለ

ወጠንያይ ፈደራሽን ብድረ ዐጅላት ኤሪትሮፕ ምስል ናይ እዲንያይ መሕበር ብድረ ዐጅላት ዐለም እብ መትግምን ምን ዮም 17 ጃን እንዴ እስተብደ ናይ ካልኣይት ደረጃት ናይ ሙደርቢን ተድራብ ለህይብ ህለ።

እትሊ ተእሂል ምን ካምል ወጠን ለመጽአው ሐቲ አንሳይት ለትራረኩብ እቶም 16 ሙደርቢን ሻርክ ህለው። እት ናይ መክሰቲ መናሰበት አማን ዓም ናይላ ፈደራሽን አሰይድ ምስግነ ህይሌ እት አሰመዐዩ ከሌሙት። ለበርናምጅ አተላላይ ናይላ ዲብ ዶል ዶሎ መቅደራት ሙደርቢን እግል ወቀሎት ልትህዩብ ለጸንሐ ክም። ሸርኩ። ሙደርቢን እግል ልትህዩብ ለህለ ድሩሰ እብ ዋጅብ እንዴ ታቦወው እብ ደረጃት ወጠን መቅደራት ሙደርቢን እብ ኑዕዮት ተቅደር እግል አምጽአት ዲብ ገብእ አሸቃል ዶርም እግል ለአተርዶ አትፋቀደ።

እትሊ እግል ሐምስ ዮም ለአተላለ ድሩሰ። እብ በዐል መቅደራት ተእሂል እድንያይ መሕበር ጅግረ ዐጅላት (U.C.I) ወድ አዩርላንድ ሚስተር ብርያን ኑጅንት እብ ዝር ወፍዕል እንዴ ተለቲ ለትህዩቡ። እሊ እግል ሓድር አግቡይ ተእሂል። አህምዮት ደማነት ዲብ ወክድ ጅግረ። እግል ዓፍዮት ወዕሎም ድራሳት። እግል ፈህም ሙትጃግራት። እግል ተሕሊል ወራቀቦት ሐደሰ። እግል አሸቃል ተቅደም። ወዲብ ጅግረ ወብዕድ እግል ልረክዝ ክም። ዕላቃት ዓም ሙፈወድዮት ዓዳት ወርያደት ሐበረ።

ጅግረ ቴኒስ ሚዳን ሙስኩናም ተመ



ጅግረ ሚዳን ቴኒስ ሙስኩናም ለሐልፈት ሰንበት እት ሚዳን መዐሰከር ደንደን ናዲ ሙስኩናም ተመ።

ለጅግረ ዲብ ክልኤ መጃምዕ 'ሀ' ወ 'ለ' እንዴ ትካፈለቲ ለገብአ። እብ አሳሰ እሊ ዲብ መጅሙዐት 'ሀ' ህይሌ ንጉሴ ተዐወተ። ሐይልአብ ኤልያሰ ወአንገሶም ወልዳይ ህይ ካልኣይ

ወሳሳይ ፈግረው።

እት መጅሙዐት 'ለ' ህይ ድራር ተክሌማርያም እግል ተክሊት ኪዳኔ ወአንገሶም ህይሌ እንዴ አትላ ተዐወተ።

እሊ ወጠንያይ ፈደራሽን ቴንስ ኤሪትሮፕ ለዝመዩ ጅግረ ምን ዮም 10 ጃን ለአሰብደ እት ገብእ 16 መጃግራት ክም ሻረከው ዲቡ ተአመረ።



ወጠን እት ዝክረት ሐብን!

20 ጁን 2024



ዲዛይን - ታእዛዝ ኣብርሃ
ሰወር - ታእዛዝ ኣብርሃ
ኣክሊሉ ዘርእዝጊ